

قَالَ رَسُولُ اللَّهِ ﷺ عَلَيْهِ وَسَلَّمَ بَلِّغُوا عَنِّي وَلَوْ بَعَتْ رِجْلَيْهِ

رَوَاهُ الْبُخَارِيُّ

سلسلہ

التبلیغ

کا

اٹھارواں و غلط سہمی بہ

الدعوة الى الله

سجده ارشاد حضرت قبلہ و کعبہ ہم مرشدی مولائی حافظ شاہ محمد اشرف علی

صاحب تھانوی دام ظلہم

حسب فیہ مالش محمد عثمان مالک کتب خانہ اشرفیہ کلان پٹی

آری پریس دہلی میں طبع کرایا

2

الدعوة الى الله

L 8039

ابن	متن	کہ	کیف	ماذا	لم	مناشی	من ضبط	المستمعون	الاشیاء
کتاب	کتاب	کتاب	کتاب	کتاب	کتاب	کتاب	کتاب	کتاب	کتاب
کتاب	کتاب	کتاب	کتاب	کتاب	کتاب	کتاب	کتاب	کتاب	کتاب
کتاب	کتاب	کتاب	کتاب	کتاب	کتاب	کتاب	کتاب	کتاب	کتاب

بسم الله الرحمن الرحيم

الحمد لله الذي هدانا لهذا هذا الذي كنا لنهتدي لہ الا بالهدى من ربنا رب العالمين
 بسم الله الرحمن الرحيم ومن احسن قول ومن دعا الى الله وعمل صالحا او قال
 اني من المسلمين - ولا تستوي الحسنة ولا السيئة ادفع بالتي هي احسن
 فاذا االذى يبدل ويبدل عداوة كانه ولى حميم طوما يلقاها الا الذين صبروا
 وما يلقاها الا ذو حظ عظيم او اما ينزعنا عن الشيطان نزع فاستعذبا لله
 انه هو السميع العليم يهتد آيتیں ہیں سورۃ حم سجدہ کی انہیں حق سبحانہ تعالیٰ نے
 ایک خاص عمل کی فضیلت سے ان کے سکھاتے و آداب کے ارشاد فرمائی ہے۔ اور وہ
 خاص عمل گواہ ہے کہ وہ ہے جس کا نام انہی آیات میں دعوت الى الله کہہ سکا
 گیسے۔ دعوت الى الله کے کیا معنی یعنی حق تعالیٰ کی طرف بلانا۔ حق تعالیٰ کی طرف
 بلانے کا یہ مطلب کہ دین کی طرف بلانا ورنہ کوئی حق تعالیٰ کے سامنے پیرا کے تو کھڑا
 کرنے سے رہا تو یہ سب وہ عمل ہیں کی فضیلت ان آیات میں ذکر کی گئی ہے۔ ہر چند یہ عمل

ایسا نہیں ہے جس کا نام آج نیا سنا ہو یہ تو قرآن کا بدلہ لیا ہے۔ اور قرآن کے مطالبہ و معافی آج سے نہیں بلکہ تیرہ سو برس پہلے سے مشہور و معلوم ہیں جو اہل علم ہیں وہ تو خود ہی خوب جانتے ہیں اور جو غیر اہل علم ہیں وہ بھی ضرورت کے درجہ تک پہنچے خود نہ ہی تو سننے سنائے جانتے ہیں۔ بھر حال یہ ایسا عمل نہیں جس کی فضیلت و منوں سے غائب ہو۔ پھر یہ سوال پیدا ہوتا ہے کہ جب سب اس مضمون کو جانتے ہیں تو پھر تحصیل حاصل سے کیا فائدہ؟ لیکن اگر اپنا معاملہ اس کے ساتھ دیکھا جائے تو یہ آسانی سے معلوم ہو جائیگا کہ ایسے ضروری مضمون کی طرف سے کس قدر بے توجہی اور لاپرواہی کی جا رہی ہے۔ اور اسی لئے ضرورت متوجہ کر نیکی ہوئی۔ اب تیسری جانب سے حاصل کا سوال ہی پیدا نہیں ہوتا۔ اور بے توجہی ہمیشہ دو وجہ سے ہوتی ہے یا تو اس کی ضرورت کا علم نہیں ہوتا۔ یا علم تو ہے مگر عمل نہیں ہے۔ سو یہاں غایت سے غایت اگر کوئی کہہ سکتا ہے۔ تو یہ کہہ سکتا ہے کہ علم تو سب کو ہے۔ اس لئے کہ کبھی نہ کبھی قرآن سید پڑھتے ہیں۔ اور قرآن ہی کا یہ مضمون ہے۔ تو میں کہتا ہوں وہ قرآن کے پڑھنے سے صرف یہ ثابت ہوتا ہے کہ ایک درجہ کا علم ہے گو اس علم میں بھی اہل علم و غیر اہل علم کے مدارج میں تفاوت ہوتا ہے۔ تو خیر یہ ضرورت نہ ہوگی اس مضمون کی طرف متوجہ کرنے کی۔ مگر عمل کے متعلق جو اس مضمون کا حصہ ہے۔ وہ تو یقیناً بہت ہی قلیل و ضعیف ہے بلکہ قریب قریب معدوم ہے۔ چنانچہ اس کے متعلق اپنی حالت کے دیکھنے سے معلوم ہو جاویگا۔ تو اس لئے تو متوجہ کرنا ضروری ہے۔ اور منہاجہ کر کے اس کا بیان ہے اس لئے بیان کرنا بھی ضروری ہوا۔ اب یہ بات رہ گئی کہ حالت دیکھنے سے معلوم ہوگا کہ عمل کا حصہ قلیل و معدوم ہے۔ سو ہر شخص اپنی حالت دیکھے کہ شب و روز میں کس منٹ اور کتنا وقت اس کام کے لئے افسانے خاص کر رکھا ہے۔ یوں تو ہم میں عابدین بھی ہیں زاہدین بھی ہیں علماء بھی ہیں طلباء بھی ہیں۔ عرض طرح طرح سے دین کی خدمتیں کی جا رہی ہیں۔ اور ان کا اہتمام بھی ہے۔ مگر یہ دیکھ لیں کہ جتنی دیر وظيفہ تلاوت ذکر و شغل اور تعلیم پڑھتے ہیں صرف کرتے ہیں اور کسب حلال نہیں جو بقصد نواب عبادت ہے)

مشغول ہوتے ہیں آیا اس وقت میں سے کوئی حصہ اس کام میں بھی صرف ہوتا ہے کہ دوسروں کو حق تعالیٰ کی طرف متوجہ کریں۔ اب فرمائیے کتنے ہیں جو اس کام کو کرتے ہیں۔ غور کرنے سے معلوم ہوتا ہے۔ کہ شاید مہینے کے مہینے خالی جاتے ہیں جن میں ایک شخص کو بھی متوجہ الی اللہ نہیں کیا جاتا۔ یعنی اس کی نوبت ہی نہیں آتی کہ کافر کو اسلام کی ترغیب دیں۔ ضعیف الاسلام کو تقویت اسلام کی ترغیب دیں اور جو متروک ہیں جن کے اسلام سے کھل جانے کا اندیشہ ہو انکو اسلام پر ثابت قدم رہنے کی ترغیب دیں یہ تو اچھی تو اصول کے اعتبار سے ہے۔ اب فروع کے اعتبار سے بھی دیکھیں تو اس میں بھی وہ کوتاہی نظر آئے گی۔ یعنی امر بالمعروف اور نہی عن المنکر کا باب ہی مفقود ہو گا۔ امر بالمعروف۔ ایک کام کی ترغیب۔ نماز کی ترغیب جن پر نماز فرض ہے۔ جن کے پاس بقدر نصاب مال ہے انہیں زکوٰۃ کی ترغیب۔ پیسہ فرض ہے انہیں حج کی ترغیب دی ہو۔ یا جسکے اخلاق باطنی اچھے نہیں اُسے تہذیب اخلاق کے طریقے بتائے ہوں۔ کہ یہ سب دعوت الی اللہ ہی کے شعبے ہیں۔ اور امر بالمعروف کے اقسام ہیں۔ یا کسی کو نہی عن المنکر کیا ہو کسی مبتلائے معصیت کو معصیت سے روکا ہو خواہ وہ صغیر ہو خواہ کبیرہ۔ روکنے کے تو کیا معنی۔ اگر کہیں طمع یا خوف ہو۔ تو اور اسکی تقریر و تائید کرتے ہیں۔ کہیں دوستوں کے ناراض ہو جائے گا اندیشہ ہوتا ہے کہیں طمع۔ تو قلع کا خیال رہتا ہے۔ کہیں محسنوں کے احسان کا اثر ہوتا ہو۔ بہر حال طمع میں آدمی بہت ڈھیلا ہو جاتا ہے۔ اور حالت بہت گر جاتی ہے۔ یہاں تک ذلت و پستی کو اختیار کر لیتا ہے کہ ایسے ایسے موقعوں تک نظر جاتی ہے۔ جہاں دوسروں کا خیال دوہم بھی نہیں پہنچ سکتا۔ چنانچہ ایک دوست یہیں کانپور کے اپنے ایک شناسا کی حکایت بیان کرتے تھے۔ کہ اتفاقاً انہوں نے اسکی ہمراہی میں سفر کیا۔ منزل پر پہنچ کر دونوں ایک سرے میں مقیم ہوئے۔ کھانا کھانے بیٹھے اتفاقاً ایک کتا آیا۔ انہوں نے اُسکے دیکھتے ہی کہا السلام علیکم میں نے کہا یہ کیسا کہنے لگا۔ کبھی جن شکل بدل لیتے ہیں۔ تو ممکن ہے یہ جن ہو اور پھر یہ بھی احتمال ہے۔ کہ جنوں کا بادشاہ ہو

اور سلام سے خوش ہو کر ہم کو روپے دیجاوے۔ کیا اچھا حساب لگایا۔ بس جی اگر ایسی ہی
احتمالات ہیں تو بتی کو بھی سلام کیا کرو چوہے کو بھی سلام کیا کرو۔ یہاں تک کہ سور کو
بھی سلام کیا کرو۔ کیونکہ یہ احتمالات تو سب میں مشترک ہیں۔ مگر اپنی شدت طمع
کی وجہ سے غریب کو یہ خبر نہ تھی کہ تحقیق نے لکھا ہے کہ ہر جن کتے کی شکل میں نہیں
ہوتا۔ ان میں بھی دو قسم کے ہوتے ہیں۔ ایک مغررین و امرا۔ یہ شیر ہرن اور دوسرے
ہیبت دار یا خوبصورت جانوروں کی شکل بدلتے ہیں۔ اور ایک ہوتے ہیں فقیر مفلس
اور معمولی قسم کے وہ کتے بتی چوہے وغیرہ کی شکل بدلتے ہیں کیونکہ کتے کی عادت ہو
کہ یہاں کھڑا ہو گیا وہاں کھڑا ہو گیا تو یہ ہلکے منگے اور کنگلے کے مشابہ ہو۔ اور جو اس
قسم کے جن ہیتے ہیں وہ اس کی شکل میں آتے ہیں۔ ورنہ جو امرا ہیں۔ وہ کبھی ایسی
رقویل اور ذلیل شکل میں نہیں دکھائی دیتے۔ بہر حال اسکا سلام تو ضائع گیا کہ وہ سمجھا
کہ یہ جنوں کا بادشاہ ہوگا۔ تو اسے طمع نے اتنا خراب کیا کہ اس نے کتے کو بھی اس
لایچ سے سلام کیا کہ شاید روپے ملجاویں۔ تو یہ طمع ایسی بُری چیز ہے۔ خیر یہ تو
اس احمق نے نہایت منکر فعل کیا خدا تجھ سے کوئی اور ایسا تو کیوں کرنے لگا مگر
تاہم اس طمع کی وجہ سے ایسے افعال سرزد ہو جاتے ہیں۔ جو کسی درجہ میں مستغفور ہوتے
ہیں اگرچہ بظاہر وہ ناگوار نہ معلوم ہوں۔ چنانچہ عام طور پر یہ بلا پہلی ہوتی ہے۔ کہ جہاں
ذرا بھی توقع ہو وہاں نہی عن المنکر سے اندیشہ ہوتا ہے۔ اور وہم ہوتا ہے۔ کہ ایسا ہو
خفا ہو جاوے۔ میں کہتا ہوں کہ تم اپنی طرف سے ایسا طریقہ امر بالمعروف یا نہی عن
المنکر کا نہ نکالو جس سے کوئی خفا ہو جاوے۔ اور اگر تمہارے اچھے طریقے پر بھی
کوئی خفا ہو جائے تو یہ اسکا فعل ہے تمہارا فعل نہیں ہے۔ اب وہ کون سا طریقہ ہو
جو اچھا طریقہ ہے۔ اسکے آداب خود حق تعالیٰ نے بیان فرمادیے ہیں۔ فرماتے ہیں
ادع الی سبیل ربک بالحکمة و الموعظة المحسنة و جادلہم بالتی حی حسن
بلایتے اپنے پروردگار کے راستہ کی طرف حکمت کے ساتھ۔ اور نرم نصیحت کے ساتھ
اور مناظرہ کیجئے ان لوگوں سے ایسے طریقہ پر جو اچھا ہو نرم نصیحت کی یہ معنی کہ عنوان اچھا ہو

اویں دل آزاری نہو۔ طعن و تحقیر نہو اسی طرح مناظرہ میں بھی یہ چیزیں ہنایت ضروری ہیں۔ خود جناب رسول مقبول صلی اللہ علیہ وسلم نے اس کا نمونہ دکھلا دیا۔ اور مناظرہ تو بڑی چیز ہے۔ کیونکہ اُس میں دونوں طرف سے علمی ہی بحث ہوتی ہے اور دونوں طرف عالم ہوتے ہیں۔ اُس میں جہل کی کیا گنجائش یہ امور تو ایسے واجب الرعایت ہیں۔ کہ اگر کسی جاہل سے بھی سابقہ پڑ جائے تو اُسکے جواب میں بھی جہالت کی جانست ہے۔ چنانچہ ارشاد ہے۔ وَاِذَا خَاطَبْتَهُمْ بِمَا هَلَكُوا قَالُوا سَلَامًا اور جبکہ خطاب کرتے ہیں اُن سے جاہل تو وہ کہتے ہیں سلام۔ یعنی جاہلوں کی جہالت کا بھی جواب جہالت سے نہیں دیتے۔ باقی یہ کہ یہ کیسے معلوم ہوا کہ جاہلوں کا یہ خطاب جہالت ہی کا ہوگا۔ سو یہاں کے وصف عنوانی سے یہ معلوم ہو گیا۔ کیونکہ خطاب کی صفت یا کیفیت نہیں بیان فرمائی بلکہ خطاب کیلئے والوں کی صفت بتادی کہ وہ جاہل ہیں اور یہ ظاہر ہے کہ جب وہ جاہل ہیں تو خطاب بھی یہاں سے ہی کا ہوگا۔ تو یہاں جہالت کی بات کا جواب بھی قالہ اسلاما ہے۔ یعنی جہالت کے طریق پر جواب نہیں دیتے۔ اسی طرح اور ایک مقام ہے۔ واقعہ یہ تھا کہ کفار کی گستاخیوں پر مسلمانوں کو بخیر غیظ و غصہ آنا تھا وہ ناسعقول یہ کرتے تھے کہ پناہ شعار میں مسلمانوں کی بیویوں کا نام لے پکڑاں لٹکائیں کرتے تھے۔ اس سے بڑھ کر اور کیا گستاخی اور موجب غیظ ہوگا۔ وہ اس حد سے بھی بڑھ کر اور بھی ایک گستاخی کرتے تھے کہ حضور صلی اللہ علیہ وسلم کے اسم گرامی کو بجائے محمد کے مذہم کہتے تھے (نعوذ باللہ) کیونکہ جس طرح محمد کے معنی ہر شے زیادہ محمود الاخلاق اور سنو وہ صفات کے ہیں اسی طرح مذہم کے معنی اس کے مقابلہ میں ہیں۔ نعوذ باللہ خیال تو کیجئے کہ مسلمانوں کو کس قدر ناگوار ہوتا ہوگا کہ جان بیٹے اور جان دینے کو تیار ہوجاتے ہونگے مگر اتنی بڑی گستاخی اور ایسے سخت موجب غیظ پر حق تعالیٰ کی تعلیم سینے فرماتے ہیں تَبْلُوتُ فِيْ اَمْوَالِكُمْ وَ اَنْفُسِكُمْ وَ لَتَسْمَعُنَّ مِنَ النَّاسِ اَوْ تَالِ الْكِتَابِ مِنْ قَبْلِكُمْ مِنْ اَنْ يَّكُوْنُوا اَعْدَاؤَ لَكُمْ وَ اَذَىٰ لِّكَثْرٍ۔ وَاَنْ تَقْبِرُوْا وَ تَذُوْرُوْا فَاَنْ يَّخْلَعَنَّ مِنْ عَزْمِ الْاُمُوْر تَبْلُوتُ اَنْ

یعنی جان اور مال میں تمہاری آزمائشیں ہونگی۔ ولتسمعن الہم اور مشرکین اور اہل کتاب سے اذیت کی باتیں سنو گے۔ اس کی تفسیر میں مفسرین نے بھی واقعہ لکھا ہے کہ وہ اپنے اشعار میں مسلمانوں کی بیویوں کا نام لے لیکے اظہار عشق کرتے تھے۔ اتنی بڑی غیظ و غضب کی بات سننے کے بعد فرماتے ہیں ان تصبروا و اتقوا اللہ کہ اگر تم صبر کرو اور بچو (یعنی جہالت کی باتوں سے) تو یہ بڑی عزیمت کی بات ہے اسی طرح ایک اور مقام پر فرماتے ہیں۔ وقل لعبادی یقولوا اللہ ہی احسن میرے بندوں سے فرما دیجئے کہ وہ نرم بات کہنا کریں۔ ان الشیطان بنزع بینہم شیطان درمیان میں جھڑپ کرنا چاہتا ہے جب جھڑپ اور لڑائی ہوگی تو اس کا انجام یہ ہوگا کہ دونوں طرف سے عداوت بڑھ جائے گی۔ ان الشیطان کان للانسان عداواً مبیناً۔ بیشک شیطان انسان کے لئے کہا ہوا دشمن ہے۔ تو یہ تو قرآن مجید میں اب بتایا گیا۔ اب حدیث سنئے کہ سچے بڑے شرارت اور گستاخی اور کفار کی یہ فتنی کہ انہوں نے حضور صلی اللہ علیہ وسلم کے اسم گرامی محمد کو مذہم سے بدل دیا۔ عدا۔ اور مذہم کی سخت ہجو کیا کرتے تھے۔ آپ خود ہی اندازہ کر لیجئے کہ ایسے سخت الفاظ سن کر مسلمانوں کا کیا حال ہوتا ہوگا پھر مسلمان بھی ہمارے آپ کے سے نہیں بلکہ اس وقت کے مسلمان۔ مگر قربان جائیے رسول مقبول صلی اللہ علیہ وسلم کے کہ آپ نے ایسی سخت بات کو مسلمانوں کے دلوں سے کیا ہٹا دیا ہے۔ فرماتے ہیں۔ انظر کیف صرخت اللہ عنی شتم قریش۔ یعنی دیکھو شتم قریش کو خدا نے مجھ سے کیسے ہٹا دیا۔ لیشتمون مذہموا ویلعنون مذہموا وانا محمد۔ کہ وہ شتم و لعنت کرتے ہیں مذہم پر۔ اور میں تو محمد ہوں۔ تو خدا نے مجھے گستاخی سے کمینا پسایا۔ کیونکہ انہوں نے جو برائی کی وہ مذہم کی نام تو حضور کا نہ آیا۔ حضور تو محمد ہیں جو مذہم ہوگا وہ ہر مانیکا۔ اگرچہ مذہم سے ارادہ و نیت تو ان کجختوں کی حضور کی ہی گستاخی کی تھی مگر حضور ہمارے غیظ و غضب کو ہٹا کرنے کے لئے فرماتے ہیں کہ یہاں یوں ل کو سمجھا لیا کرو کہ ہمارے حضور کا یہ نام مبارک ہو ہی نہیں۔ بہر حال وہ حق تعالیٰ کی تعظیم تھی

اور یہ حضور صلی اللہ علیہ وسلم کی تعلیم ہے۔ جب جہل کے مقابلہ میں بھی خسر اور رسول کو
خشونت پسند نہیں تو مناظرہ میں تو کب پسند ہوگی۔ اسی لئے ارشاد ہوا وجاد لہم
بالتی ہی احسن۔ یعنی مجادلہ ایسے طریقہ پر کرو جو احسن ہو۔ اسلام میں وہ تہذیب
کہ اس کے مقابلہ میں کوئی اور قوم نہ تہذیب کا دعویٰ کر سکتی ہے اور نہ کوئی نمونہ پیش
کر سکتی ہے۔ تو یہ تہذیب مانع ہے۔ اس سے کہ مناظرہ میں خشونت و دل آزاری کی
باتیں ہوں۔ غرض نصیحت میں اپنی طرف سے سختی نہ کرے۔ باوجود اس کے اگر کوئی بُرا
ماسلے تو مانا کرے۔ اپنے فعل کا تو انتظام ہو سکتا ہے کہ برامانے کا طرز نہ اختیار کرے
مگر دوسرے کے فعل کی فکر و پروا نہ کرے۔ ہاں ہنی عن المنکر میں اگر اندیشہ ہو ایسی
اذیت کا کہ جس اذیت کا یہ متحمل نہ ہو تو اس وقت ہنی عن المنکر معافی ہے۔ اور جہاں ایسی
اذیت نہیں فقط یہ اندیشہ ہے کہ مخاطب برامانے گا یا ہمارا مرتبہ اس کی نظر میں کم ہو جاوے گا
یا ہمیں شاید کچھ دینے کا ارادہ رکھتا ہو تو نہ دیگا۔ یہ سب خیال فاسد ہیں اس کی وجہ سے
ہنی عن المنکر معاف نہیں ہے۔ مگر اتنا تو یہ نوبت ہے کہ محض اپنے حفظِ حیاہ و مال کیلئے
ہنی عن المنکر سے بچتے ہیں۔ اللہ کے بندے ایسی ہی تو ہوئے ہیں کہ ہنی عن المنکر یا
امر بالمعروف میں اندیشہ تو کیا مقاسات اذیت بھی ہو جاوے تب بھی وہ باز نہیں آتے
جہاں چہ حکایت ہے کہ ایک مقام پر جامع مسجد میں ایک تاجر عطر آیا۔ جماعت کے بعد
لوگ حسب معمول سنتیں پڑھنے لگے۔ اتفاق سے نمازیوں میں کوئی بڑے ہمدرہ دار
بھی تھے۔ وہ سنتوں میں وہی رسمی اٹھک بیٹھاک کرنے لگے جس میں ارکان کی تعدیل
نہ تھی۔ جب سلام پھیرا تو اس تاجر نے جو ایک غریب آدمی تھا سامنے آ کے سلام کیا
اور عرض کیا حضور آپ کی نماز ٹھیک نہیں ہوئی۔ اسے پھر پڑھ لیجئے۔ کیونکہ مجھے آپ کے
وقت کا بڑا قلق ہے کہ یہ یومِ نبی رنگاں جا رہا ہے۔ اس نماز سے آپ کو کوئی فائدہ نہیں
ہوا۔ پس اتنا سننا تھا کہ مارے غصہ کے آگ بنگلے۔ کہ نالائق یہودہ۔ بیری یہ جزات
ارے تجھے کیا۔ چپ رہ خبردار جو پھر ایسی گستاخی کی۔ اُس نے کہا صاحب یہ گستاخی
نہیں خیر خواہی ہے کہ نماز پھر پڑھ لیجئے۔ بہر حال دونوں میں یہاں تک گفتگو ٹہری

کہ عہدہ دار نے اسے مارا اُس نے کہا کہ آپ اور مار لیجئے۔ مگر میں آپ کو مسجد سے نکلنے نہ دینگا۔ جب تک آپ نماز نہ دوہرائینگے۔ جب شور و غل زیادہ ہوا تو چاروں طرف سے لوگ جمع ہو گئے۔ اور عہدہ دار صاحب سے کہا کہ اس میں اس قدر بُرا ماننے کی کیا بات ہے سچ تو کہتا ہے۔ کیوں نہیں پھر پڑھ لیتے۔ غرض اُس نے انہیں نماز پھر پڑھوائی پھر تو ایسی تعدیل سے پڑھی۔ کہ شاید عمر بھر میں یہ اول نماز ہوگی۔ کیونکہ اگر یہ بھی ویسی ہی پڑھتے تو پھر جھگڑا ہوتا۔ جب وہ عہدہ دار نماز پڑھ کے چلے گئے تو اس تاجر کی بستی میں خوب شہرت ہوئی۔ لوگ اسے بزرگ سمجھنے لگے۔ اور جدھر جاتا ہی۔ لوگ کہتے ہیں حضرت ذرا یہاں بیٹھ جائیے اور ذرا ہمارے گھر تشریف لے چلیے۔ اب لوگ ضرورت سے نہیں بلکہ تبرکاً عطر خریدتے ہیں دامنوں میں بھی کچھ نکھار نہیں کرتے کہ اگر زیادہ بھی چلے جائینگے تو برکت ہی ہوگی۔ عرض اُس کا سب عطر بھی خوب بکا اور دین کی ایک بات سے دُنیا کا بھی فائدہ ہو گیا۔ غرض اللہ کے بندے ایسے بھی ہیں کہ اللہ کے لئے سختیاں برداشت کرتے ہیں اور ایک ہم سوال ہیں کہ نبی عن المنکر اس سے نہیں کرتے کہ آپس میں میسا انبساط نہیں رہیگا۔ وہ شگفتگی باقی نہیں رہے گی۔ اذیت کا اندیشہ تو کیا ہوتا محض انشراح کی کمی بھی نہیں چاہتے۔ اور اگر اس خوف کے ساتھ طمع بھی ہو۔ تو پھر کچھ نہ بوجھیں۔ منع کرنا تو درکنار۔ بلکہ خوشامد کے مارے خود اُس منکر کی اوٹی تائید کرتے ہیں۔ اگر امراء میں سے کوئی شطرنج کھیلتا ہو اور کوئی دوسرا ٹوکے تو چاہیے تو یہ تھا کہ یہ مہود منع کرتے اور اگر منع کرنے کی ہمت نہ تھی تو خاموش رہتے یہ بھی نہیں بلکہ یہ کہہ دینگے کہ ہاں امام شافعی رحمہ نے شطرنج کو مباح کہا ہے۔ حالانکہ اب انکا بھی یہ قول نہیں رہا۔ انہوں نے بھی اس سے رجوع کر لیا ہے۔ اور جب یہ قول تھا تب بھی اس شرط سے تھا کہ اُس میں قمار نہ ہو اور دوسری ضرورتوں میں اسکی وجہ سے خلل نہ واقع ہو۔ آپ کسی شطرنج باز کو دیکھ لیجئے کہ اُسے دُنیا کی کچھ خبر نہیں رہتی۔ ضلع سہارنپور کے ایک شاطر کی حکایت ہے۔ کہ اُس کا لڑکا سخت بیمار تھا وہ نزع میں مبتلا ہوا یہ شطرنج میں مبتلا تھا گھر میں ماما آئی کہ لڑکے کی بہت بُری حالت ہے

چلنے گھر میں بلایا ہے۔ کہا چلو آتے ہیں۔ پھر آئی پھر آئی ان کا وہ ایک ہی جواب حتیٰ کہ اس کا انتقال بھی ہو گیا۔ تب بھی وہی سبق کہ اچھا چلو آتے ہیں۔ اب اسے غسل دیا جا رہا ہے۔ اچھا چلو آتے ہیں۔ کفن دیا جا رہا ہے۔ اچھا چلو آتے ہیں۔ یہاں تک کہ وہ دفن کر دیا گیا۔ مگر یہاں ہر مرتبہ میں وہی اچھا چلو آتے ہیں۔ وہاں تو یہ فکر ہے کہ ہمیں ہار نہ جاویں۔ ایک ایک بازی میں ساری ساری رات گزر جاتی ہے اور ایسا اہٹاک ہوتا ہے کہ اپنے کھانے پینے اور کسی کے مرتے جینے کا بھی ہوش نہیں رہتا تو نماز کی کسے پروا ہوتی ہے۔ بالکل اسکی غاصیت وہی ہے جو قسطنطنیہ میں شراب کی میان کی گئی ہے کہ ویصلکم عن ذکر اللہ۔ یعنی شراب ٹکوں خدا کی یاد سے روکتی ہے اب آپ خود ہی غور کیجئے کہ شطرنج میں خدا یاد آتا ہے؟ ہرگز نہیں۔ الغرض ان حضرات ماول صاحب کو اس سے بحث نہیں کہ شطرنج میں خارجی کتنے مفاسد ہیں یہ تو لالچ کے مارے کہدینگے کہ بعض ائمہ کے نزدیک مباح ہے۔ تو یہ حالت ہے۔ طمع میں۔ دین فروشی پیدا ہو جاتی ہے کہ خود تو کیا منکرات سے منع کرینگے۔ اگر کوئی اور بھی منع کرے تو اس کا معارضہ کرینگے۔ الغرض دیکھ لیجئے کہ رات دن کے ہمارے اوقات میں دعوة الی اللہ کے (حس) کے شعبے ہیں دعوة الی الطاعات امر بالمعروف اور نہی عن المنکر، حصہ میں کے منٹ آتے ہیں۔ غرض دوسرے کی اصلاح کی ذرا بھی فکر نہیں ہے۔ خدا صمد اس مضمون کا یہ ہے کہ اپنی اصلاح کے ساتھ دوسرے کو بھی خطاب ہونا ضروری ہے۔ خواہ وہ خطاب خاص ہو یعنی جس شخص کا جس پر اثر خاص ہے اس کو روزمرہ کی مخالفت و مکالمات میں ضروریات دین سے آگاہ کیا جاوے جیسے اپنے اہل و عیال دوست و احباب اور ملنے جلنے والوں کو آگاہ کیا خواہ خطاب عام ہو کہ جمع عام کو و خطبے کے طور پر پند و نصائح کی جاویں خواہ وہ اہل اسلام ہوں خواہ غیر اہل اسلام۔ مگر خطاب خاص کی طرح اس خطاب عام یعنی وعظ کے باب میں کس قدر کوتاہی ہے۔ ہم لوگ جو لکھے پڑھے کہلاتے ہیں پس طالب علمونکے پڑھانیکو بڑی معراج سمجھتے ہیں۔ مگر جو غایت اصلی اور غرض صحیح تعلیم و تعلم سے ہے

اور جو انبیاء علیہم السلام کا خاص کام ہے یعنی تبلیغ و اشاعت جو بذریعہ وعظ ہوتی ہے اس کا کہیں نتیجہ بھی نہیں۔ بلکہ جو اساتذہ علامہ کہلاتے ہیں وہ اسے موجب تذلیل و تحقیر و باعث استخفاف اور ننگ و عار سمجھتے ہیں اور اس زعم باطل میں مبتلا ہیں کہ وعظ کہنا جاہلوں کا کام ہے۔ پس جی جب تنہا سے جاہلوں کا کام سمجھ کر چھوڑ دیا۔ تو پھر جاہلوں ہی نے اسے لے لیا۔ جنہیں معافی کی تو کیا خبر ہوئی۔ الفاظ تک درست اور صحیح نہیں ادا کر سکتے۔ لوگوں نے وعظ کہتے دیکھا کہ انہیں عالم سمجھ لیا اور عالم سمجھ کر بعد وعظ کے فتویٰ پوچھنے شروع کر دیے۔ یہ بیچارے عالم تو تھے نہیں مگر یہ کہتے تھے کہ جیسے مسائل نہیں معلوم مجبوراً جو جی میں آیا بتا دیا۔ اور غلط سلط فتویٰ دے دیا۔ حدیث شریف میں ہے۔ اتخذوا رؤساً لہا لا فافقوا بغیر علم فضلوہ و اضلوہ کہ آخر زمانہ میں لوگ سردار بنا لینگے جاہلوں کو جو بغیر علم کے فتویٰ دینگے خود بھی گمراہ ہونگے۔ لوگوں کو بھی گمراہ کرینگے۔ تو یہ نوبت کیوں آئی۔ صرف اسلئے کہ جبکہ یہ کام تھا انہوں نے چھوڑ دیا۔ اور اپنے لیے موجب استخفاف سمجھا حالانکہ یہ حضرات انبیاء کا اصل کام تھا ان حضرات نے سوائے وعظ و پیدا اور تبلیغ و اشاعت کے کبھی مدرسہ نہیں بنایا۔ مگر اس سے یہ شبہ نہ ہو کہ جب انبیاء علیہم السلام نے مدرسہ نہیں بنایا تو مدرسے بیکار ہیں۔ یہ بیکار نہیں ہیں یہ نماز کے لئے بمنزلہ وضو کے ہیں کہ جس طرح نماز کے لئے وضو ضروری ہے اسی طرح تبلیغ و اشاعت کے لئے مدارس کا وجود ضروری ہے۔ ہاں بعد فراغ تبلیغ و اشاعت سے باز رہنا ایسا ہی ہے جیسا کوئی وضو کر کے نماز نہ پڑھے۔ تو وہاں مدارس کی اسلئے ضرورت نہ تھی کہ علوم کا محفوظ رہنا عادتہً ان پر موقوف نہ تھا علوم سماح سے محفوظ تھے اور وہاں رات دن دن کی تبلیغ و اشاعت ہی سے کام تھا۔ سفر میں حضر میں چلتے پھرتے اٹھتے بیٹھتے شغل ان حضرات کا دعوت الی اللہ ہی تھا۔ تو جو کام انبیاء علیہم السلام کا اصلی کام تھا اس کو موجب عار و استخفاف سمجھنا کتنی بڑی غلطی و گستاخی ہے۔ اب رہا یہ کہ پڑھنا پڑھنا پھر کیوں ضروری ہو۔ اصل تو یہی تھا کہ ایسا۔ دوسرے کو یوں ہی کہتے تھے مگر نہ تو

سلف کا ساتھ تقویٰ رہنا نہ حافظہ۔ اگر ایسے ہی رہنے دیا جاتا تو یہ اطمینان نہ تھا کہ
 سُنے ہوئے مسائل یاد رہیں گے۔ دوسرے تقویٰ کی کمی سے دیانت بھی روز بروز کم ہوتی
 جاتی ہے۔ تو اس حالت میں یہ بھی اعتماد نہ تھا کہ جو نقل کرتا ہے۔ راوی سے یہ ٹھیک
 بھی ہے۔ یا اپنی طرف سے کچھ کمی بیشی کر رہا ہے۔ جب یہ آثار ظاہر ہونے لگے تو سلف
 صالحین کو توجہ ہوئی کہ دین کو ضبط کرنا چاہیے۔ چنانچہ اسی بنا پر انہوں نے راویوں کے
 تذکرے (اسمار الرجال) لکھے کہ کون راوی قوی الحافظ ہے، کون ضعیف الحافظ
 اُن کی ولادت و وفات کی تاریخیں اور اُن کے سفر و تحصیل علم کے واقعات جمع کئے کہ کس
 اس سے سیکھا اور اُس نے کس سے سیکھا اپنی اعتبارات سے، احادیث کے
 بہت سے اقسام بن گئے۔ اور اب کسی حدیث میں شبہ نہیں ہو سکتا۔ کیونکہ خوب
 پرکھ لیا گیا کہ کون حدیث کس درجہ کی ہے۔ پھر حدیثوں سے احکام مستنبط کر کے
 مدون کر دیئے کہ احکام کے سمجھنے میں گڑبڑ نہ ہو۔ تو تبلیغ و امت کے لیے علم
 صحیح کی ضرورت تھی اور اُس کے محفوظ رکھنے کے لیے کتابوں کے بچے جانکی ضرورت
 ہوئی۔ پھر یہ ضرورت ہوئی کہ ایک باقاعدہ جماعت ہو جن کا کام صرف اس طریق سے
 دین کی حفاظت ہو۔ اس کے لیے بڑھانے والوں کی ضرورت ہوئی۔ اور اُس کی ایک
 یہ صورت تھی کہ جہاں موقع مل گیا کسی سے پوچھ لیا راستہ میں کسی سے ایک سطر کسی سے دو سطر
 حل کر لیں۔ تو اس طرح باقاعدہ تحصیل نہیں ہو سکتی تھی۔ اس لیے مستقل جماعت کی
 ضرورت ہوئی کہ وہ ہر وقت اس کے لئے تیار رہیں کہ جو اُن سے پوچھنے آئے اُسے
 قاعدہ کے ساتھ بتائیں۔ پھر اُس جماعت کے لئے سامان فراغ کی ضرورت ہوئی
 کہ کہانے پینے رہنے سہنے کا اُن کے لئے کافی انتظام ہو۔ اس طرح مدارس کی ضرورت
 پیدا ہو گئی۔ تو پھر حال اہل کام دعوة الی اللہ ہے۔ اور اُس کے محفوظ و قائم رکھنے کیلئے
 مدارس کی ضرورت ہے۔ اب یہ چاہیئے کہ جب مدارس سے علم ضروری حاصل کر لیں
 تو دعوة الی اللہ بھی کیا کریں جس کا آسان ذریعہ و عطف ہے۔ اور بڑھاپا پڑبانا اس کا مقدمہ
 ہے۔ اس لیے یہ شغل ہی ضرور رکھیں۔ جیسے نماز کے لئے وقت اور کھانے پینے کے لئے وقت اور

جمع کرنا ضروری ہے۔ ایسے ہی تبلیغ کے لئے پڑھنا پڑھانا ضروری ہے۔ مگر اگر کوئی شخص وضو اور لوٹوں ہی کے اہتمام میں رہے۔ اور پانی ہی بھرا کرے اور نماز کا وقت گزر جائے۔ تو کیا یہ شخص قابل مدح ہے؟ پس اسی طرح پڑھنا پڑھانا دعوت الی الحق کے صرف مقدمات ہیں۔ بکراپ ان مقدمات میں ایسی مشغولی ہوئی کہ اصل کام کو بھی بھول گئے۔ افسوس جو لوگ اس کے اہل تھے وہ بھی اس کو بھولے ہوئے ہیں کہ وہ مقدمات ہی میں مشغول ہیں معصود میں وقت صرف نہیں کرتے۔ حق تعالیٰ ان آیات میں جو میں نے شروع میں تلاوت کی ہیں۔ اسی عمل کی فضیلت بیان فرماتے ہیں چنانچہ ارشاد ہے۔ وَمَنْ أَحْسَنُ قَوْلًا مِّنْ دَعَا إِلَى اللَّهِ وَعَمِلَ صَالِحًا وَقَالَ إِنَّنِ مِنَ الْمُسْلِمِينَ (ترجمہ) کون شخص ہے زیادہ احسن از روئے قول کے اس شخص کو جو خدا کی طرف بلاوے۔ استفہام انکار کی ہے۔ یعنی اس سے اچھا کسی کا قول نہیں جو اللہ کی طرف بلاوے۔ احسن سے معلوم ہوا کہ اچھی باتیں تو اور بھی ہیں۔ مگر جتنی اچھی باتیں ہیں ان سب میں زیادہ اچھی بات دعوت الی اللہ ہے۔ استفہام بقصد نفی ہے۔ سبھی حق اللہ کیا بلاوے کہ یو چھتے ہیں کون ہے احسن از روئے قول کے۔ اسمیں مبالغہ زیادہ ہے۔ کہ لوگ کہتے ہیں کہ اس جگہ پر تہہ ہو تا ہے کہ کوئی خلاف جواب دیدے گا۔ وہاں پوچھا نہیں کرتے۔ مثلاً یوں کہتے ہیں کہ یہاں فلاں تجارت سے اچھی کونسی تجارت ہے۔ یہ وہاں کہتے ہیں۔ جہاں مخاطب کو مکمل کی رائے سے اختلاف نہ ہو۔ اور جہاں یہ گمان ہوتا ہے۔ کہ شاید مخاطب خلاف جواب دیدے وہاں پوچھا نہیں کرتے بلکہ یوں بتلاتے ہیں۔ کہ میاں اس سے اچھی کوئی تجارت نہیں اور جہاں یہ احتمال نہیں ہوتا بلکہ اعتماد ہوتا ہے۔ کہ مخاطب بھی پوچھنے پر یہی جواب دیگا۔ وہاں پوچھا کرتے ہیں کہ تمہیں بتاؤ کہ کون سی بات زیادہ اچھی ہے۔ کیونکہ ظاہر بات ہے کہ بدیہی اور حسی بات کا کوئی انکار نہیں کرتا۔ اسی طرح اس دعوت الی اللہ کی فضیلت اتنی صاف بدیہی اور محسوس تھی کہ صرف پوچھنا کافی ہو گیا۔ گویا یہ کوئی کہہ ہی نہیں سکتا کہ اس سے اچھی فلاں بات ہے۔ تو استفہام میں تو یہ بلاغت ہے۔

اب احسن قول کی تحقیق رہی سو یہ افعّل التفضیل کا صیغہ ہے۔ یعنی کس کی گفتگو سب سے اچھی ہے، وجہ اس ترجمہ کی ظاہر ہے کیونکہ احسن باعتبار قصد کے صفت ہے قولاً کی اور اقوال ہی کے اعتبار سے اس کی تفصیل بھی ہے اور چونکہ بفضل جنس مفضل علیہ ہی سے ہوتا ہے تو معنی یہ ہوں گے کہ سب تو اس کے اچھا اس شخص کا یہ قول ہے اور یہاں تک تو کوئی اشکال نہ تھا مگر آگے ارشاد ہے وعمل صالحیٰ اور عمل صالح بھی کرے۔ اس جملہ کو اس کے معطوف علیہ کے ساتھ ملانے سے حاصل یہ ہوا کہ سب سے اچھی بات اُس شخص کی ہے جو دعوت الی اللہ کرے اور نیک کام کرے۔ اس میں اشکال یہ ہے کہ دعوت الی اللہ کو تو احسنیتہ قولاً میں داخل ہو سکتا ہے۔ کیونکہ وہ خود قول ہے اور سب سے احسن مگر عمل صالح کا اس میں کیا دخل کیونکہ وہ فعل ہے قول نہیں۔ اس کا جواب یہ ہے کہ اگرچہ وہ قول نہیں مگر آداب و کمالات قول سے ہے اس لئے یہ بھی قول کے جن ہونے میں ذخیل ہے۔ تو حاصل یہ ہوا کہ صاحب قول حسن وہ ہے جو دعوت الی اللہ بھی کرے اور اس کی ساتھ ہی خود عمل بھی اچھا کرے۔ یعنی جو کچھ کہے اُس کے موافق عمل بھی کرے تب وہ صاحب قول احسن ہے اسپر یہ سوال پیدا ہوگا کہ کوئی بہت اچھی بات کرے اور عمل اچھا نہ کرے تو قول تو اچھا ہے مگر عمل نہیں ہے۔ مثلاً اگر کوئی دعوت الی الاسلام کرے اور خود مسلمان نہ ہو۔ دعوت الی الصلوٰۃ کرے اور خود نمازی نہ ہو اسلام کے اوصاف بیان کرے اور خود ان پر عقیدہ نہ رکھے تو اس پر من احسن قولاً تو صادق آتا ہے کیونکہ اس کے معنی من قول احسن ہیں یعنی جس کی بات بہت اچھی ہو۔ وہ احسن قول ہے۔ جب یہ بات سمجھ میں آگئی۔ تو اب اگر کوئی خود عمل نکمے تو اُس کے قول کی حسن ہونے میں کیا خلل رہا۔ اگر اُس نے خود نماز نہ پڑھی۔ تو اُس کا یہ قول تو احسن ہے زائد سے زائد یہ کہہ سکتے ہیں کہ عمل احسن نہیں۔ تو اس سے قول کے احسن ہونے میں کیا خلل پڑتا ہے۔ بلکہ ایسی قدر اتنی تیز اس لئے کہ نہیں ہو سکتا کہ قول کے چھوٹنے میں عمل کے بڑھنے سے کوئی خلل ہو سکے۔ اور اگر کسی نے اپنے آپ کو مستحب قرار دیا۔ یا اپنے آپ کو مستحب قرار دیا۔ یا اپنے آپ کو مستحب قرار دیا۔ یا اپنے آپ کو مستحب قرار دیا۔

اول کا قول یا دعوت احسن ہے۔ ثانی کا قول یا دعوت غیر احسن ہے باقی یہ کہ اس کی لم کیا ہے کہ دعوت بلا عمل صالح غیر احسن ہے۔ تو اول یہ سمجھنا چاہیے کہ احسن ہونا کیوں ہے۔ سو بات یہ ہے کہ ہر شے کی ایک حقیقت ہو ا کرتی ہے اور اس کی غایت ہوتی ہے تو قول احسن کی بھی ایک حقیقت ہے کہ وہ ایک طاعت ہے اور ایک اس کی غایت ہے اور وہ غایت یہ ہے کہ وہ دعوت سبب ہے دوسرے شخص کے رجوع الی الخیر کا۔ تو دعوة الی اللہ کو جو اچھا کہا گیا دو وجہ سے کہا گیا ایک تو اس وجہ سے کہ یہ سب سے بہتر لوگوں کے متوجہ الی اللہ ہونے کا تو یہ احسنیت تو باعتبار غایت کے ہے۔ اور دوسری اس وجہ سے کہ وہ فی نفسہا طاعت ہے۔ اور دونوں درجوں میں اس کا احسن ہونا شرط ہے عمل صالح کے ساتھ اسکے لئے ایک دوسرا مقدمہ سمجھئے کہ طاعت کے دو درجے ہوتے ہیں ایک کی نورانیت قوی اور ایک کی نورانیت ضعیف ہوتی ہے۔ اور اس توت نورانیت کا ایک سبب یہ بھی ہوتا ہے کہ ایک طاعت کرنے سے دوسری طاعت میں نور بڑھتا ہے جس سے اس کی نورانیت قوی ہو جاتی ہے۔ جیسے ایک چراغ کی روشنی ہلکی ہوتی ہے اور دوسرا چراغ بھی جلا دیا جائے۔ تو اس پہلے چراغ کی روشنی اور نورانیت میں اضافہ ہو جائیگا۔ سو طاعات میں بھی ایسا ہی ہوتا ہے کہ ایک طاعت دوسری طاعت کے نور کو بڑھاتی اور قوی کرتی ہے۔ چنانچہ عابدین و سالکین خوب جانتے ہیں کہ اگر اتفاق سے ایک عمل قضا ہو جاوے تو دوسرے عمل میں وہ لطف محسوس نہیں ہوتا۔ اگر ایک دن ہنجر قضا ہو جاوے تو سارے دن کی عبادت میں وہ لطف محسوس نہیں ہوتا جو پہلے ہوتا تھا۔

بر دل سالک ہزاراں غم بود گرز بارغ دل خلائے کم بود

یعنی بارغ دل میں سے ایک تنکا بھی کم ہو جاتا ہے، تو ہزاروں غموں کا سامنا ہوتا ہے سو یہ حالت شاید محسوس ہے۔ اسی طرح اس طاعت یعنی دعوت الی اللہ کا نور بھی دوسرے طاعت یعنی عمل صالح سے قوی ہوتا ہے۔ یہ تو احسنیت باعتبار حقیقت کے ہے۔ ایسا احسنیت باعتبار غایت کو سمجھے وہ یہ کہ دعوت الی اللہ کا

مقصود فی نفسہ کیا ہے۔ ظاہر ہے کہ العاطف یعنی مخاطب کا متوجہ الی اللہ ہو جاتا ہے یعنی اس کا اثر فی نفسہ یہی ہے، گو کسی عارض کے سبب اس کا ترتب نہ ہو اور عمل صالح کو اس غایت کے اعتبار سے احسنیت میں یہ دخل ہے کہ مشاہدہ ہے کہ اگر ناصح خود عمل تکبر سے تو اس کی نصیحت میں اثر نہیں ہوتا۔ اور جو خود عمل کرتا ہے اس کی نصیحت میں اثر ہوتا ہے۔ اور علاوہ تاثیر فی نفسہ کے اس کا ایک طبعی سبب بھی ہے۔ وہ یہ کہ اگر خود اس پر ناصح کا عمل ہو تو مخاطب کو یہ شبہ پیدا ہوتا ہے کہ اگر یہ عمل ضروری ہوتا تو یہ ناصح خود کیوں نہ کرتا۔ معلوم ہوتا ہے۔ خیر ضروری ہے۔ چنانچہ ایک طبیب کی حکایت ہے کہ وہ بہ مرضیں کو یہ بتایا کرتے تھے کہ پانی پینا چھوڑ دو۔ اور خود خوب کثرت سے پیتے تھے۔ اس سے مریض کو شبہ ہو جاتا تھا کہ پانی کو فی ایسی مضر چیز نہیں، ورنہ حکیم صاحب خود کیوں پیتے۔ چنانچہ اس کو محسوس کر کے اُن طبیب نے اپنی نصیحت پر آخر عمر میں ایک نہایت موثر عمل کیا۔ کہ مرتے وقت جب موت کی تشنگی ہوئی تو شربت پیش کیا گیا۔ تو کہا میں نہیں پیو گا۔ زندگی بھر تو لوگوں کو پیسا سا رکھا۔ کہ اُن کو پانی پینے سے منع کرتا رہا۔ اُن کی پیاس کی کچھ پرواہ نہ کی۔ اب آخر وقت میں تو کم از کم اونکا ساتھ دوں گا۔ چنانچہ شربت نہ پیا اور جان نکل گئی۔ حضرت اس واقعہ کا اس قدر اثر ہوا کہ اُن کی کبرائی پر عمل ہونے لگا۔ تو عمل وہ چیز ہے کہ نصیحت کا اثر دوسروں پر بھی پڑتا ہو ایک جگہ اس گیا وہاں ایک اسکول بھی تھا جس میں مسلمانوں کے بچے پڑھتے تھے اور ماسٹر اس کا ہندو تھا۔ وہاں لوگوں نے مجھ سے ماسٹر کی بڑی تعریف کی کہ یہ روزانہ پانچ وقت کی نماز پڑھوانے کے لئے لڑکوں کو مسجد لجاتے ہیں میں نے کہا کہ اُن کا نماز پڑھانا کچھ مفید نہیں ہو سکتا۔ کیونکہ روزانہ پانچ وقت پچھو ک دل میں یہ سوال پیدا ہوتا ہوگا کہ اگر نماز کوئی ضروری چیز ہے تو ہاسٹر صاحب خود کیوں نہیں پڑھتے۔ ایسے ضرورت ہے کہ نماز پڑھوانا مسلمان ہونا چاہیے۔ اور حقیقت میں یہی ہوتا ہے کہ علماء باعمل کا جو اثر ہوتا ہے۔ وہ علمائے بے عمل کا نہیں ہوتا۔ ایک بار ایک مقام پر ایک واعظ صاحب کو دیکھا کہ صبح کی نماز نہیں پڑھی۔ واقعہ یہ ہوا

کہ ایک مقام پر میں بلا یا گیا تھا اور وہ واعظ صاحب بھی تشریف لائے۔ تھے اس شان سے کہ سکند میں سفر کیا اور اپنے ساتھ دس پندرہ مصاحبوں کو بھی لائے۔ بیچارہ سکرٹری کہتا تھا کہ میرا تو انہوں نے کورٹ کر دیا۔ میں کیا جانتا تھا۔ کہ وہ اس قدر خرچ کر دیئے۔ تیر جب وہاں پہنچے۔ بارشش کا موسم تھا میں تو برآمدہ میں لیٹ رہا۔ مگر ان حضرت سے یہ گوارا نہوا کہ برآمدہ میں لیٹے۔ آپ اندر لیٹے اور وہاں گرمی تھی سکرٹری سے بلا کر کہا کہ دو آدمی رات بھر نیکھا پھلنے کے لئے متعین کرو تاکہ رات بھر باری باری نیکھا جھلیں۔ چنانچہ سکرٹری کو یہ بھی کرنا پڑا صبح کو پانی زور کا برس رہا تھا جس سے مسجد میں جانا مشکل تھا اس لیے میں نے تو آٹھ گروہیں نماز پڑھ لی۔ مگر وہ حضرت اندر ہی پڑے سوئے تھے اور صبح کی نماز اڑا دی اب جنکو انہوں نے وعظ سنایا ہوگا۔ بھلا ان پر کیا اثر ہوا ہوگا۔ مگر اس تفسیر سے کہیں یہ نہ سمجھنا کہ اگر عمل ہو تو وعظ ہی ہے۔ جیسا ہنٹ لوگوں کو یہ بھی غلطی ہو جاتی ہو واقعی اس طریق میں ہر قدم پر لغزشیں ہیں جن سے بچنے کے لئے نہایت ہی صحیح علم کی ضرورت ہے۔

اور راہ عشق و سوسہ اہلن بے بہت ہشدار و گوش را یہ پیام سرورش دار

یعنی قدم قدم پر شیاطین کے وسوسہ ہیں۔ ان سے ہوشیار رہو اور اپنے کان و حق کی طرف نگاہ رکھو۔ تو ایک وسوسہ تو یہ ہوا تھا کہ عمل نہیں کیا اور نصیحت شروع کی۔ دوسرا وسوسہ یہ ہوا کہ جس روز عمل کی ضرورت سمجھیں آئی تو نصیحت ہی چوڑی دینی جو ایک نیم مائے گاؤں کے ایک چودہری کو مسئلہ بتایا کہ نیت بخیر روزہ نہیں ہوتا اس نے پوچھا نیت کیا ہے۔ آپ نے کہا نیت یہ ہے اللہم لصوم غد نیت دوسرے روزہ دیکھا تو چودہری مزہ سے بیٹھا حقہ پی رہا ہے۔ پوچھا رکے یہ کیا روزہ نہیں رکھا؟ اس نے کہا صاحب میں کیا کروں۔ بدون نیت روزہ ہوتا نہیں اور نیت ابھی یاد نہیں ہوئی۔ اس میں اسکی بھی غلطی ہے۔ کہ یہ پھر مسئلہ پوچھ لیا کہ اگر کسی کو نیت یاد نہ ہو تو کیا کرے۔ اور مولوی صاحب کی بھی غلطی ہے۔ کہ خواہ مخواہ انہوں نے گنوار کو

عربی میں نیت بتلائی اول تو زبان سے کہنا ہی ضرور نہیں اور اگر کسی کو کہنا ہی ہے تو اردو بھی کافی ہے۔ اس چودہری کی حالت ہم جیسے طالبعلموں کی ہے کہ وعظ کے لئے عمل کی ضرورت سنی تو یہ تو نہ ہوا کہ عمل شروع کرتے ہیں بلکہ وعظ ہی حذف ہے اگر غفلت سے باز آیا جفا کی تلافی کی بھی ظالم نے تو کیا کی کبھی ایک غلطی میں مبتلا ہیں کبھی دوسری غلطی میں اور ہماری کھانت اکثر امور میں یہی ہے کہ جو کام کرینگے اس میں خرابی پیدا کر لیں گے جیسے مولانا کا ارشاد ہے سے چوں گزستہ می شوی سگ نمی شوی چونکہ خوردی تند و بد رنگ می شوی

یعنی یہ حالت ہے کہ بھوکے اور بامیں مبتلا ہیں اور پیٹ بہرے اور بلا مبتلا ہیں چنانچہ ہمارے بھوکے ہونے کے وقت کے اخلاق رمضان میں خوب ظاہر ہوتے ہیں کسی کو تنبا کو کی بھوک ہے کسی کو حقہ کی اسی کو افیون کی پھر دیکھئے کہ اتنے جلد ہو جاتے ہیں کہ بات بات پر غصہ آتا ہے۔ ذرا سے میں لڑنے کو تیار ہی واسطے حق تعالیٰ نے ہمارے اخلاق کا انتظام ایسے مواقع میں خاص اہتمام سے فرمایا ہے چنانچہ روزہ میں ارشاد نبوی ہے۔ واذا کان یوم مصوم احدکم فلا یدفث ولا ینجب ۱۲ حدیث ج میں مشقتیں بہت پیش آتی ہیں۔ اور اس لئے ذرا ذرا سی چیز لکڑی پانی اور آگ پر جھگڑا ہو جاتا ہے۔ اس لئے اس کا انتظام اس ارشاد سے فرمایا۔ فلا یدفث ولا فسوق ولا جدال فی الحج۔ کہ بے حیائی اور نافرمانی کی باتیں اور جنگ جہاں یا لڑائی جھگڑا ج میں نہیں ہے۔ دیکھئے یہ انتظام نماز کے متعلق نہیں فرمایا۔ کیونکہ نماز میں اتنے جھگڑے نہیں پیدا ہوتے۔ اور یوں کسی کی طبیعت ہی میں خرابی ہو وہاں بھی جھگڑے نکال لیتا ہے۔ مگر شاذ۔ جیسے ہمارے اصداغ میں ایک قصبہ کا واقعہ ہے کہ دو شخص عید گاہ کی امامت کے مدعی تھے۔ دونوں جا کے مصلے پر کھڑے ہو گئے بعض مقتدی ایک کی طرف تھے۔ بعض دوسرے کی طرف گویا کچھ اُن کے ووٹ بیٹو والے تھے۔ اور کچھ اُن کے۔ غرض تمام صفوف میں دونوں کے مقتدین کا جمع خلط ملط تھا۔ ایک نے اللہ اکبر کہا تو دوسرے کے مقتدی یہ سمجھے کہ ہمسار امام کہہ رہا ہے

اور دوسرے نے کہا تو پہلے کے مقتدی سمجھے ہمارا امام کہہ رہا ہے۔ غرض بڑی پریشانی ہر چیز میں رہی تو مہر رکوع سجدہ قعدہ سب میں یہی لطف رہا۔ ایک امام نے الحمد ختم کر لی۔ تو اب دوسرے کا انتظار رہا کہ یہ سورت چھوٹی پڑتا ہے۔ یا بڑی اگر بڑی پڑھیگا تو میں چھوٹی شروع کر دوں گا تاکہ پہلے رکوع میں جا سکوں۔ اور اگر چھوٹی سے چھوٹی شروع کر لیگا۔ تو میں جلدی جلدی ختم کر کے رکوع کر دوں گا۔ بہر حال اس کا نتیجہ یہ ہوا کہ ایک رکوع میں پہونچا تو دوسرے کے بعض مقتدی غلطی سے رکوع میں جھک گئے تو پاس والا اس کے کہنی مارتا ہے۔ کہ یہ ہمارا امام نہیں۔ وہ بیچارہ پھر کھڑا ہو گیا۔ تو دیکھئے یہاں ان لوگوں نے نماز میں بھی جدال کھڑا کر لیا۔ مگر حج کے جھگڑوں کے مقابلہ میں یہ مثل شاؤنادر کے ہے۔ اور وہاں تو بات بات پر جھنتی ہے۔ حتیٰ کہ میں نے تو بیرو مرید میں بھی لڑائی ہوتے دیکھی۔ حالانکہ اس سے بڑا کدو دنیا میں کوئی علاقہ ادب و احترام کا نہیں ہوتا۔ تھے وہ پیر خوش اخلاق کہ لوٹ کے آئے تو صلح کر لی۔ پھر پیر ہو گئے اور مرید مرید ہو گئے خوش اخلاق کیا تھے۔ بات یہ تھی۔ کہ انہوں نے سوچا کہ کچھ نہ کچھ فائدہ ہی ہے۔ کیوں اسامیاں کم کرو۔ غرض ایسے واقعات کے سبب حج میں فرمایا گیا کہ ولا جدال فی الحج۔ علی ہذا روزہ میں بھی جیسا کہ اوپر عرض کیا ہے کہ اس میں بھی ہمارے اخلاق ظاہر ہوتے ہیں۔ اس لئے حضور صلی اللہ علیہ وسلم نے روزہ کا بھی ایسا ہی انتظام فرمایا چنانچہ اوپر کی حدیث کا یہ بھی تتمہ ہے کہ فان سابہ احد فلیقل انی امر صائم کہ جو روزہ رکھے اُسے چاہیئے کہ غل شور نہ مچا دے اور نہ لڑے جھگڑے اور اگر کوئی اور لڑنے پر آمادہ ہو تو کہدے۔ کہ بھائی میرا تو روزہ ہی علمائے اس کی دو توجہیں کی ہیں بعض نے کہا ہے کہ کہدے کا مطلب یہ ہے کہ زبان سے کہدے جیسا کہ ظاہر لفظ سے معلوم ہوتا ہے۔ اور بعض نے کہا ہے۔ کہ دل میں کہلے کہ میرا تو روزہ ہے میں لڑوں جھگڑوں گا تو روزہ خراب ہو جائے گا۔ مگر میرے نزدیک فیصلہ بین القولین یہ ہے کہ فرض میں تو زبان سے کہدے اور نقل میں دل سے کہدے۔ یہ دونوں حالتیں تھیں۔ اب پیٹ بھرے کی سینے۔

پیش آتا ہے کہ وہ بد عملی ہے۔ اس کی اصلاح کے بعد ایک اور مفسدہ عارض ہو جاتا ہے۔ وہ یہ کہ وعظ اور عمل کی ساتھ ہی اس میں کبر و عجب بھی ہو جاتا ہے کہ میں بڑا صاحب کمال ہوں کہ اللہ میاں کے تمام حقوق ادا کرتا ہوں۔ حق تعالیٰ اس کے علاج کیلئے آگے تواضع کی تعلیم فرماتے ہیں وقال اننی من المسلمین یعنی اوسنے یوں بھی کہا کہ میں مسلمین میں سے ہوں۔ آپ کو غالباً حیرت ہوگی کہ یہ تو دعویٰ ہوا نہ کہ تواضع۔ بات یہ ہے کہ اس قسم کے عنوانات میں عادت تو دعویٰ ہی کی ہے اس لئے یہاں بھی دعویٰ ہی معلوم ہوتا ہے۔ مگر یہاں مقصود تواضع ہی ہے توضیح اس کی یہ ہے کہ اسلام ایک ایسی چیز ہے جس میں دو حیثیتیں ہیں۔ ایک حیثیت تو یہ ہے کہ وہ طاعت کاملہ ہے۔ اور ایک حیثیت یہ ہے کہ وہ گردن ہنادن بطاعت ہے گو یہ بھی کمال ہے مگر عنوان کمال کا نہیں ہے۔ یا یوں کہو کہ اسلام کی ایک ذات ہے اور ایک صفت ہے۔ جب ذات کے اعتبار سے اپنے اسلام پر نظر پڑتی ہے۔ تو اس نظر کا اور اثر ہوتا ہے اور صفت کے اعتبار سے پڑتی ہے۔ تو اور اثر ہوتا ہے۔ ذات تو ہے۔ گردن ہنادن بطاعت۔ اور صفت ہے طاعت کاملہ جیسا کہ۔ ان لدین عند اللہ الاسلام اُس پر وال ہے۔ یعنی خدا کے نزدیک دین صحیح و کامل سلام ہی ہے۔ اور چونکہ صفت تابع ہوتی ہے ذات کے۔ اس کا مقتضایہ تھا کہ ہماری نظر اولاً اُس کی ذات پر ہوتی۔ مگر اب حیرت ہوگی۔ کہ ہماری نظر اپنے اسلام پر ذات کی حیثیت سے نہیں پڑتی بلکہ صفت کی حیثیت سے پڑتی ہے۔ کہ ہم میں یہ صفت کمال ہے اور اسی بنا پر دوسروں کو حقیر سمجھتے ہیں۔ کمال ہونے میں تو شک نہیں گفتگو تو یہ ہے۔ کہ تابع پر نظر گئی اصل چیز یعنی ذات پر کبھی نظر نہ گئی۔ اسی لئے دعویٰ پیدا ہو گیا چونکہ اس جملہ کے تکلم میں خود عادت ہے۔ دعویٰ کرنے کی نہ کہ تواضع کی اسی لئے قرآن میں بھی سمجھ گئے کہ دعویٰ میں مستعمل ہے۔ حالانکہ یہاں تواضع مقصود ہے۔ اور دونوں قصد میں اہم بھی جدا جدا ہوتا ہے۔ تو بھائی یہ غلطی تو تمہاری ہے کہ اہم دعویٰ پڑا کر دعویٰ مراد لیا تو گویا تم نے معافی کو تابع اہم کا بنا دیا۔ اہم دعویٰ کا کیوں اختیار کیا۔ اہم القیاد کا کیوں اختیار کیا

جیسے ایک شاعر تھے مٹوس تخلص تھا تخلص ہی سے سمجھ لیجئے کہ وہ کیسے شاعر ہونگے۔
 عموماً اُنکے اشعار میں یہ ہوتا تھا کہ ایک مصرع چھوٹا ایک بڑا ہوا کرتا تھا۔ کرتے یہ تھے
 کہ ایک مصرع کیفما النقص پہلے کا غز پر لکھ لیا۔ اور اُسے سینک سے ناپ لیا۔ دوسرا مصرع
 اُسی سینک کی برابر لکھ لیا۔ اگر عبارت زائد ہوئی بار یک قلم سے اتنی جگہ میں لکھ لی
 کسی نے اعتراض کیا کہ تمہارے اشعار میں ایک مصرع چھوٹا ایک بڑا ہوتا ہے۔
 کہنے لگے کہ مولانا جامی کو تو مانتے ہو۔ کہ وہ کیسے اساتذہ میں ہیں انہوں نے بھی ایک
 مصرع چھوٹا اور ایک بڑا کہا ہے۔ چنانچہ دیکھو (ع) آہی غنچہ اُسید بکشا + اس مصرع کو
 تو خوب بھڑکھیر کے اور ترتیل کے ساتھ پڑھا (ع) گلے از روضہ جاوید نما + اس
 مصرع کو خوب جلدی سے پڑھ دیا۔ بس ایک چھوٹا ایک بڑا ہو گیا۔ تو ہجہ کو چھوٹا بڑا
 بنا کر مصرعوں کو اُس کے تابع بنا لیا ورنہ۔ واقع میں تو دونوں مصرع برابر ہیں۔
 تو صاحب ہجہ حقائق کے تابع ہے حقائق ہجہ کے تابع نہیں ہیں جہاں ایسا ہوگا
 وہاں ہجہ کو غلط کہا جائیگا۔ حقائق کو نہ بدلا جائیگا۔ اسے یوں سمجھیے کہ کوئی کہے میں
 طالب علم ہوں۔ اب اس کے دو محل ہیں ایک تو جاہل کے مقابلہ میں کہنا اور ایک کسی
 بڑے علامہ کے مقابلہ میں کہنا۔ تو جاہل کے مقابلہ میں جو کہیگا۔ تو ہجہ میں بترفع اور
 دعویٰ کی شان ہوگی۔ کہ میں طالب علم ہوں تم جاہل ہو میں تم سے بڑھ کر ہوں اور جو
 علامہ کے مقابلہ میں کہیگا اس کے ہجہ میں خود بخود نرمی اور انکسار ہوگا جس کا مطلب
 یہ ہوگا کہ میں آپ کے مقابلہ میں کیا چیز ہوں۔ آپ کی بڑی شان ہے۔ آپ علامہ ہیں میں
 محض ایک مبتدی ہوں تو عقلا رجالتے ہیں کہ ہجہ کے تفاوت سے ایک ہی فقرہ کے
 دو مدلول ہو گئے۔ اسی طرح وقال اننی من المساکین۔ میں اپنے دعویٰ کا ہجہ بنا لیا
 اور اُس کی صفت پر نظر کرنے کے اعتبار سے اُس ہجہ کو صحیح بھی سمجھ لیا حالانکہ
 یہاں ذات اسلام مراد ہے۔ ذات اسلام کے کیا معنی ہیں۔ انقیاد۔
 گردن نہادون بطاعت۔ اسلام کا لفظ عربی ہے۔ آپ نے اس آیت کے ترجمہ میں
 بھی یہی لفظ دیکھا اس لئے مراد واضح نہیں ہوئی۔ ذرا اپنی زبان اس کا ترجمہ کیجئے

تو پھر آپ کو معلوم ہو جائے کہ کیا مراد ہے۔ وہ ترجمہ یہ ہو گا کہ وہ شخص یہ بھی کہتا ہے۔ یعنی میں
تو تابعداری کرنے والا ہوں۔ غلامی کرنے والا ہوں۔ اب بتائیے یہ تو اضع کی تسلیم ہوئی
یا نہیں۔ تو آیت کا خلاصہ یہ ہوا کہ دعوة الی اللہ میں عمل صالح سے جس میں دعویٰ
بھی نہیں پیدا ہوتا اُس سے اچھا کسی کا قول نہیں۔ اور حقیقت میں دعویٰ کا بندہ
کو حق ہی کیا ہے۔ مگر ہماری حقیقت ناشناسی ہے کہ ہم اپنی بیچاریگی و عبدیت کی
صفت بھول گئے۔ آقائے کہا پانی پلاؤ۔ تو غلام نے یہ تو سمجھا کہ میں نے پانی پلایا
تو بڑا احسان کیا۔ اور یہ نہ سمجھا کہ میں تو غلام ہی ہوں اس صفت کے بھول جائے
سے ہمیں ہر چیز پر فخر ہے۔ نماز پر فخر روزہ پر فخر۔ وعظ پر فخر۔ ذکر و شغل پر فخر۔ اگر یہ سمجھتا
کہ میں تو غلام ہوں۔ انہیں کے حکم سے اور انہیں کی توفیق سے کر رہا ہوں۔ اور اگر
وہ ہمیں یہ کام نہ بتلاتے یا توفیق نہ دیتے تو کہاں سے کچھ کرتے۔ پس انہی من المسلمین
کے معنی یہ ہیں کہ میں تو فرمانبرداروں میں سے ہوں۔ اور حقیقت میں ہم کرتے ہی
کیا ہیں یہ تو اُن کی عنایت ہے۔ کہ انہوں نے سارا کام چھو کر اگر ہماری طرف منسوب کر دیا

مصلحت رہتے برا ہوئے چلیں بستہ اند

نسیم صبح تیری مہسہ بانی

یار بیروں فتنہ اور چہاں

سہ کار زلف تست مشک افشانی اما عاشقان

سہ کہاں میں اور کہاں یہ نکبت گل

سہ عشق من پیدا و معشوقم نہاں

اسی باب میں مولانا فرماتے ہیں سہ

ماہمہ شیران و دل شیر علم

حملہ شاں از باد باشد دمیدم

خوب مثال دی ہے۔ پہلے یہ دستور تھا کہ علم پر تصویریں بنا دیا کرتے تھے اور اُس میں

بھی شیر کی تصویر اکثر بناتے تھے تو جب ہوا سے علم لہراتا تھا۔ تو یہ معلوم ہوتا تھا۔ کہ

شیر حملہ کر رہا ہے۔ اس سے یہ مطلب نہیں۔ کہ تصویر بنانے کی اجازت ہے۔ یہ تو

ایک مثال کے طور پر بیان کر دیا ہے

ماہمہ شیران و دل شیر علم

حملہ شاں از باد باشد دمیدم

ہم سب شیر ہیں مگر شیر علم ہیں کہ اُس کا حملہ ہوا کی بدولت ہے کہ اگر ہوا نہ ہو تو پڑے رہیں

وہ تو ہوا ہے جو حرکت دیتی ہے لیکن ہے

حملہ شاں پیدا و ناپید است باد آنکہ ناپید است ہرگز کم مباد

یعنی حملہ تو نظر آتا ہے۔ مگر ہوا نظر نہیں آتی۔ اور ایک جگہ فرماتے ہیں ہے

انت كالريج ونخن كالغبار نختفی الریج وغیرہ جہاں

آپ مثل ہوا کے ہیں اور ہم مثل غبار کے یہ سب تشبیہیں اور مثالیں ہیں۔ مگر وہ

من کل الوجود ایسے نہیں ہیں کہ حق تعالیٰ اتصال و حرکت سے پاک ہیں گو

محرك میں نفس تحرک بہاں اور و ماں یکساں ہے اور دونوں متحرک میں جو حرکت

بھی متحد ہے۔ اور چونکہ بعض کو شبہ پیدا ہو کر الحاد کا اندیشہ تھا اس لئے مولانا نے

اسکو خود ہی صاف کر دیا ہے

اے بروں از وہم وقال قیل من خاک بر فرق من و تمیل من

یعنی آپ ان سب سے منترہ اور سب سے پاک ہیں جیسا کہ دوسرے عارف نے کہا ہے

اے برتر از خیال و قیاس گمان و وہم و از ہر چہ گفتہ ہند و شنیدیم و خواندہ ایم

و فتر تمام گشت و بیایاں رسید عمر ماہچہ ناں در اول و صفت تو ماندہ ایم

اور واقعی حق تعالیٰ کی شان کا کیا احاطہ ہو سکتا ہے

اے بروں از وہم وقال قیل من خاک بر فرق من و تمیل من

رہا یہ کہ جیب وہ ہماری تمثیلات سے پاک و منترہ ہیں تو مثال کی ضرورت ہی کیا

ہوتی۔ اس کی وجہ فرماتے ہیں ہے

بندہ لشکبذ تصور خوششت ہر دمست گوید کہ جانم مفرشت

وہ ذہن میں آسکتے ہیں اور نہ ذہن میں یعنی تشبیہ میں بھی اُن کی شان بیان نہیں

ہو سکتی۔ اسی لئے صوفیہ کا قول ہے۔ کل ما خطر ببالک فهو هالك۔ واللہ اجل

من ذلک جو کچھ تمہارے تصور میں آتا ہے۔ وہ فنا ہو جانے والا ہے۔ اور

خدا اس سے بہت برتر ہے۔ تو وہ ان سب مثالوں سے پاک میں۔ مگر بندہ

کو بدون کسی خاص تصور کے صبر نہیں آتا۔ تو یہ مثالیں مولانا نے بطور تشبیہ

یعنی مشارکت فی بعض الاوصاف کے دی ہیں ہر حال یہ معلوم ہو گیا کہ ہم کیا چیز
 ہیں۔ اصل تو وہی ہیں جو سب کچھ کرا دیتے ہیں۔ چنانچہ وہ خود ہی فرماتے ہیں
 فسئیسرہ للیسری۔ حضور صلی اللہ علیہ وسلم نے فرمایا کہ بندہ جس کام کے لئے پیدا
 کیا گیا ہے، وہی اس کے لئے آسان ہو جاتا ہے۔ پھر یہ آیت تائید میں پڑھائی۔
 فسئیسرہ للیسری۔ اسے ایک مثال سے سمجھئے۔ یہ تو ٹھیک ہے کہ نماز پڑھتے
 ہیں ارادہ سے مگر ارادہ کے علاوہ ایک اور چیز بھی ہوتی ہے وہ کیا تقاضا، داعیہ
 اسی کی بدولت ارادہ میں کامیابی ہوتی ہے، اور وہ ہوتو پھر دیکھ لیجئے عمل کرنے
 میں کتنی مشکل ہوتی ہے۔ نماز کی فرضیت سن کے ارادہ تو کر لیا کہ تسبیح پڑھینگے
 لیکن اگر تقاضا نہیں پیدا ہوا تو کبھی نہیں پابندی ہوگی۔ اور یہ تقاضا محض حق
 تعالیٰ کی دی ہوئی نعمت اور توفیق ہے۔ جب کامیابی بلا داعیہ کے کم ہوتی
 ہے، اور داعیہ وہ پیدا کرتے ہیں، تو بس وہی کام لیتے ہیں۔ جب وہ کام لیتے ہیں
 تو پھر کام پر کبر و عجب کیسا۔ تو انتی من المسلمین کا عربی الفاظ سے ترجمہ نہ کیجئے۔
 کہ میں مسلمین میں سے ہوں۔ اردو میں ترجمہ کیجئے کہ میں تو فرماں برداروں میں
 سے ہوں۔ پھر انتی مسلم نہیں فرمایا کہ اس میں تفرد کا شبہ ہوتا کیونکہ بڑے کا تو
 غلام بننا بھی فخر ہے۔ تو اس صورت میں پھر شائبہ عجب کا رہتا کہ یہ شخص یہ سمجھتا
 کہ تنہا میں ہی فرما برقرار ہوں۔ سبحان اللہ قرآن مجید میں بھی علوم کوٹ کوٹ کے
 بھرے ہیں۔ تو انتی من المسلمین میں ایک وجہ دلالت علی التواضع کی تو مادہ کے
 اعتبار سے تھی اور ایک وجہ صیغہ کے اعتبار سے ہے کہ اس سے اشارہ اس
 امر کی طرف کر دیا کہ کام کرنے والے بہت ہیں۔ کوئی یہ نہ سمجھے کہ میں ایک ہی ہوں
 کبھی خسرہ پیدا ہوتا کہ میں نہیں کروں گا۔ تو کام رک جائے گا۔ یہ لفظ بھی بتا رہا ہے
 کہ وہاں بہت سے غلام ہیں اگر ایک غلام نے فرمانبرداری نہ کی۔ تو اس نے اپنا ہی
 کچھ کھویا۔ پھر اس جگہ تو ہر واحد کے اختیار سے بتایا کہ ایک شخص کے چوڑیئے سے
 ہمارا کام نہیں رک سکتا۔ اور ایک دوسرے مقام پر یہ بھی بتا دیا۔ کہ ساری جماعت کی

جماعت بھی ہمارا کام چھوڑ دے تب بھی ہمارا کام نہیں رک سکتا۔ چنانچہ ارشاد فرمایا
 ۱۲۱ ان تتولوا یتبدل قومًا غیرکم ثم لا ینکونوا ۱۲۲ مثاکم۔ اگر تم اعراض کرو تو وہ ایک
 اور جماعت پیدا کر دیں گے۔ جو تمہارے مثل نہ ہوں گے۔ بلکہ وہ تم سے بہتر خدمت کرنے والے
 ہوں گے۔ من المسلمین میں واحد واحد کی اصلاح تھی۔ اور یہاں جماعت کی اصلاح ہے
 اب صرف ایک شبہ یہ رہا کہ ہر حال میں ضرورت تو پڑی ملازموں اور خدمتگاروں کی
 جیسا کہ استبدال بتلا رہا ہے۔ تو حدیث شریف میں جو کہ مثل کلام الہی کے ہر خاص کر
 حدیث قدسی اس شبہ کا بھی جواب ہے۔ لو ان جنکم و انکم و اولکم و اخرکم
 و رطبکم و یابسکم اجتمعوا علی قلب اشقی رجل منکم ما نقصوا من مملکی شیئا
 ۱۲۳ و کما قال یعنی اگر تمہارے جن و انس اگلے پچھلے خشک و تر سب سے زیادہ شقی
 جیسے بنجائیں تو بھی ہماری سلطنت میں کچھ نقصان نہیں آ سکتا۔ بلکہ قدان مجید
 میں بھی ہے۔ ان تکفروا فان الله غنی عنکم یعنی کہ اگر تم ناک حرامی کرو۔ تو خدا کو
 کچھ پرواہ نہیں۔ پس وہ تو ایسے غنی ہیں کہ نہ انہیں فرد کی پرواہ نہ افراد کی نہ کل کی
 نہ آحاد کی اب اگر کوئی خدمت دین کی کرے۔ تو ناز کیسا۔ مگر باوجود اس کے اکثر کی
 یہ حالت ہے کہ دُراسا کام کیا اور اہلکاروں اور اختیاروں میں اپنی مدح کے مضمون
 دوسروں کے نام سے چھپوا رہے ہیں۔ بہر حال ہم کیا اور ہماری خدمت ہی کیا
 اول تو جو خدمت ہے وہ بھی واقع میں انہیں کی توفیق سے ہے۔ اور پھر وہ اپنی
 ذات میں بھی کسی قابل نہیں بالکل ایسی ہی ہے۔ جیسے ایک حکایت مولانا نے تحریر
 فرمائی ہے کہ ایک مرتبہ عرب میں قحط پڑا اور پانی تک بالکل خشک ہو گیا ایک
 بدوی تھا۔ اول تو وہ یوں بھی معاش نہ رکھتا تھا۔ پھر اس پر قحط کی وجہ سے اور بھی تنگی
 میں مبتلا ہو گیا اسکی بیوی نے کہا آخر گھر میں کب تک بیٹھو گے کہیں نکلو کچھ کماؤ
 اُس نے کہا جب مجھ کو کوئی ہنر نہیں آتا تو کہاں جاؤں۔ اور جا کر کیا کرونگا۔ بیوی نے
 کہا خلیفہ بغداد کے پاس جاؤ اور حاجت پیش کرو۔ عرض حاجت کے لئے کسی ہنر
 کی ضرورت نہیں اُس نے کہا یہ ٹھیک ہو مگر خود خلیفہ کے پاس جانے کے لئے کچھ تحفہ چاہئے سو تحفہ کیا

لیجاؤں کہنے لگی یہ کائنات میں جو تالاب خشک ہو گیا ہے اور ایک گڑھے میں کچھ پانی رہ گیا ہے
 بس اسی کا پانی لیجاؤ۔ بعد ایسا پانی خلیفہ کو کہاں نصیب وہ یہ سمجھتی تھی۔ کہ بغداد
 میں بھی ہمارے کانوں کی طرح پانی نہ رہا ہوگا۔ سچ کہا۔ واقعی خلیفہ کو ایسا سڑا ہوا پانی
 کیوں ملے لگا۔ غرض وہ پانی اُس نے ایک گھڑے میں بھرا یہ سر پر رکھ کر سیدھا
 بغداد خلیفہ کی طرف روانہ ہوا۔ جب وہاں پہنچا تو خلیفہ تک پہنچا یا گیا۔ سر پر
 سڑے ہوئے پانی کا گھڑا جسے بیوی نے خوب اچھی طرح بند ہی کر دیا تھا رکھا ہوا
 خلیفہ کے سامنے پہنچا اور جلتے ہی گھڑا تخت پر خلیفہ کے رکھ دیا۔ خلیفہ نے پوچھا یہ
 کیا ہے۔ کہنے لگا۔ ہذا ماء الجنۃ یہ جنت کا پانی ہے۔ خلیفہ نے حکم دیا کھولو۔ کھولا گیا تو
 سارا دربار سڑ گیا۔ مگر خلیفہ ایسا کریم النفس تھا کہ ناک بھوں بھی انہیں جڑھائی
 خلیفہ کی تہذیب کے اثر سے سارا دربار خاموش رہا۔ خلیفہ نے خدمت گار کو حکم دیا
 کہ لیجاؤ اسے ہمارے خاص خزانہ میں رکھو اور ان کا گھڑا خالی کر کے اشرافیوں سے بھرو
 اور ان کی خوب خاطر رات کرو۔ چنانچہ ایسا ہی کیا گیا۔ جب رخصت کا وقت آیا حکم ہوا
 کہ واپسی میں انہیں وجہ کے راستہ سے ان کے گھر روانہ کرو۔ اشرافیوں سے گھر سہرا جانا
 ۹۱ لئک یبدل اللہ شیئا تم حسات کا تو مصداق تھا ہی مگر اُس نے جو وجہ دیکھا
 اور اُس کے پانی کی لہریں اور ٹھنڈی ہواؤں کا لطف نظر آیا۔ پھر تو اس پر گھڑوں پانی
 بڑ گیا کہ جس کے قبضہ میں اتنا بڑا دریا ہے۔ اُس کے دربار میں ہیں یہ ہدیہ پیش کیا
 پس اسی طرح ہماری آپ کی عبادت ہے۔ آپ سبوقت آخرت میں خزانہ اعمال
 انبیاء کے دیکھیں گے تو آپ کو اپنے اعمال پر نظر کر کے شرم آوے گی۔ تو ان اعمال پر ناز
 کا ہیکا۔ بلکہ وہاں تو اعمال کا ملہ فاضلہ کا بھی یہی فیصلہ ہے۔ کہ ان اللہ لغنی عنکم
 خدا کو تمہاری کچھ حاجت نہیں۔ یہ تو ان کی عنایت ہے۔ کہ ان اعمال کی دینی دیدی
 تو ہمیں چاہیئے کہ ان کی نعمت تو فائق پر نظر کریں نہ کہ اپنے عمل اور خدمت پر سہ
 منت منہ کہ خدمت سلطان ہمکنی منت شناس ازو کہ خدمت بدشت
 ایک اور واقعہ ہے اس کی تفسیر اور بھی اچھی طرح سمجھ میں آئے گی۔ وہ یہ کہ ایک شخص جنگو

نکھا جیتے تھے۔ مگر جھلنا جانتے نہ تھے۔ کبھی سر میں مار دیا کبھی کان میں لگ گیا۔
 کبھی ٹوپی اڑادی۔ مگر چونکہ اون سے بے تکلفی نہ تھی۔ لحاظ کے مارے میں نے کچھ نہ کہا
 اور اتنی دیر تک صبر کیا۔ وہ اپنے دل میں یہ سمجھتے ہوئے کہ میں نے بڑا احسان کیا
 جو اتنی دیر تک نکھا جھاڑا۔ اور میں یہ سمجھ رہا تھا کہ میں نے بڑا احسان کیا جو ان سے
 نکھا جھلوا لیا۔ اب دیکھ لیجئے کہ واقع میں احسان کس کا زیادہ ہے۔ سچ تو یہ ہے کہ
 احسان میرا ہی ہے۔ کہ اُن کی خاطر سے میں نے تکلیف برداشت کر لی۔ اور ناراضی
 ظاہر نہیں کی اسی طرح حق تعالیٰ کی عبادت کو آپ بڑی خدمت سمجھتے ہیں۔ اگر غور
 کیا جائے۔ تو خود ہماری وہ خدمت ہی پسند کے قابل نہیں۔ دیکھ لیجئے ہمارا کوئی روزہ
 اور کوئی نماز جی مکر و ہات سے خالی ہے۔ پھر جو آپ کا یہ روزہ نماز انہوں نے لیا تو
 اُن کا احسان ہوا کہ اوس پر سزا نہیں دی تو اُن کی عسائیت تو بھول گئے۔ اپنا احسان
 جتانے لگے۔ تو انہی من المسلمین میں متنبہ کرو یا کہ خدمت پر نازت کرنا ہمارے
 یہاں تم جیسے ہتیرے غلام پڑے ہیں۔ سعدی علیہ احمۃ نے ایک حکایت لکھی ہے کہ
 سید روز بہ بندہ دل بسوخت کہ میگفت و فرماندش سیفروخت
 ترا بندہ چو رساں برفتہ بسے مرا چوں تو خواجہ نباشد کہ
 یعنی ایک شخص اپنا غلام بیچ رہا تھا اور غلام یہ کہہ رہا تھا کہ تجھ کو مجھ جیسے تو بہت بجا بیگ
 مگر تجھ کو مجھ جیسا آقا نہیں ملیگا۔ تو واقعی ہماری نسبت خدا کے سامنے ہی ہے۔
 نعوذ باللہ اگر یہ خدا کو چھوڑ دے تو خدا کہاں ملیگا۔ مگر خدا کو اسکی کیا پروا ایسے کھٹل
 مخیر بیگے رہے تو کیا نہ رہے تو کیا جیسے کسی مکان کے متعلق کوئی بھنگا یوں کہنے
 لگے کہ ہمیں نے تو اس گھر کو آباد کر رکھا ہے جیسے ایک قصہ ہے۔ کہ کسی عطر فروش کی
 لڑکی چڑے وانوں میں بیاہی گئی۔ ایک دن اتفاق سے ساس بھویں لڑائی ہوئی
 ساس نے کہا کہ ایسی سست اور کاہل بھوسے پالا پڑا ہے کہ بگے پر سے بھی ہتھیں
 ہٹتی۔ بھونے کہا واہ مجھے کاہل نہ کہنا میں نے تو اتنا بڑا کام کیا ہے کہ آج تک تم میں
 سے کسی سے بھی نہ ہو سکا۔ ہاں صاحب وہ کیا صاحب وہ یہ کہ میرے آنیسے تمہارے

گھر کی ساری بدبو جاتی رہی۔ ورنہ پہلے گھر کی سٹیرا ہوا تھا۔ یعنی اب اُن کا دماغ بھی اُس بدبو کا عادی ہو گیا تو یہ یہ سمجھیں کہ بدبو جاتی رہی۔ تو ایسے ہی ہم ہیں کہ غیر خدمت کو خدمت سمجھ رہے ہیں ورنہ کیا ہماری خدمت تو ان فی من المسلمین کے موقعی ہو سکتے تھے ایک دعویٰ و فخر اور ایک تواضع۔ مگر یہاں تواضع مراد ہے۔ اور اس کی تائید کہ ایک ہی لفظ دونوں معنی میں مستعمل ہو سکتا ہے خود قرآن مجید و دوسرے سورع سے بھی ہوتی ہے چنانچہ ایک جگہ مقبولین کی مدح میں اُن کا مقولہ ارشاد ہے ربنا سمعنا منا و یا ینادی للایمان ۲ ان ۲ امنوا بدکم۔ فامنا ربنا فاعف ربنا ذنوبنا و کفرنا سبیلنا یعنی اے اللہ ہم نے ایک منادی کو سنا کہ وہ ایمان کے لئے ندا دیتا ہے۔ کہ اپنے پروردگار پر ایمان لاؤ۔ فامنا پس ہم ایمان لائے اے سارے پروردگار پس بخشدیجئے ہمارے گناہ۔ اور دوسرے جگہ ہمارے برائیاں دیکھئے۔ یہاں تو آئینا تواضع اور انکسار و افتقار کے لئے ہے۔ جسکو ذوق سلیم اور سیاق و سباق صاف بتا رہا ہے۔ اب دوسری آیت لیجئے جو اسی لفظ کو کبر و عجب کے طور پر استعمال کرنے پر دلالت ہے۔ قالت لا شراب آئینا قل لا توکفون و کن قولوا اسلمنا الایہ یہاں بھی وہی آئینا ہے۔ مگر یہاں اس کو رد کیا گیا جس کا سبب یہی ہے۔ کہ دعویٰ اور فخر سے کہتے تھے چنانچہ بعد والی آیت اس پر صریح دلالت ہے چنانچہ ارشاد ہے یمنون علیک ان اسلموا قل لا تسوا علی اسلام مکہ فی اللہ یمین عدیکم ان هذا کم للایمان ان لکنتم صادقین۔ یعنی وہ لوگ آپ پر احسان رکھتے ہیں پس اسلام لانے کا فریاد کیجئے کہ احسان نہ رکھو تجھ پر اپنے اسلام کا۔ بلکہ خدا کا احسان ہے۔ کہ اُس نے تمہیں ایمان کی ہدایت کر دی۔ بشرطیکہ تم اس قول میں سچے ہو غرض تو دیکھئے یہاں اُن کا آئینا کہنا دعویٰ اور فخر کے طور پر تھا۔ اُس کے جواب سے صاف طور پر معلوم ہو گیا کہ واقعی خدا کا احسان ہے جو اُس نے ہمیں نیک کام کی ہدایت کر دی۔ اسی طرح یہاں بھی فرمایا و قال ان فی من المسلمین تو ایک تکمیل دعویٰ الی اللہ یہ ہوئی۔ تو اب کل تین چیزیں ہوئیں۔ ایک مقصود یعنی دعویٰ الی اللہ

اور دواد کے مکمل یعنی عمل صالح اور تواضع و اقتدار و اعتراف فرماں برداری۔ یہ تین اجزاء ہیں اور کیسے مرتبط ہیں۔ اب اپنی حالت دیکھئے کہ اولاً تو دعوة الى الله کا باب ہی گم ہو گیا ہے۔ حتیٰ کہ جہاں قدرت ہے۔ وہاں بھی نہیں اور جہاں قدرت نہیں ہے۔ وہاں کا تو کچھ پوچھنا ہی نہیں ہے۔ ہمارے بزرگ تو وہ تھے کہ جہاں قدرت نہ تھی وہاں بھی دعوة الى الله سے باز نہیں رہتے تھے۔ اور ہم ہیں کہ قدرت کی جگہ بھی نہیں کرتے۔ بیوی بچوں نوکروں کو باوجود قدرت کے ہم کبھی امر بالمعروف نہیں کرتے۔ مگر برتاؤ صرف خدا کے معاملات میں ہے۔ اپنے معاملات میں ہرگز نہیں گھر میں آئینے تو پوچھینگے کہ کھانا تیار ہوا یا نہیں ہوا مگر یہ کبھی نہ پوچھینگے کہ بیوی نماز بھی پڑھی کہ نہیں۔ بہتر ہے کہ بیوی سے کہا تو تھا۔ مگر وہ نہ پڑھے تو کیا کریں۔ بھائی کہنے کے دو طریقے ہوتے ہیں۔ ایک مشورہ اور ایک حکم۔ ایک تو یہ کہنا کہ نماز پڑھا کرو۔ ہمیں نماز نہ پڑھنا اچھا نہیں معلوم ہوتا۔ یہ تو مشورہ کی صورت ہے کہ اس کی مخالفت سے بیوی کو ناراضی کا ڈر نہیں اور ایک یہ کہنا ہے کہ جیسے بیوی کھانے میں نمک تیز کرے تو ایک دن تو نرمی سے کہینگے دوسرے دن سختی سے کہینگے۔ اور تیسرے دن جو ذرا اکھڑ ہیں وہ ڈنڈوں سے کہینگے تو یہ حکم کی صورت ہے جس کی مخالفت سے بیوی کو ڈر ہو جاوے کہ میاں سخت ناراض ہونگے ذرا انصاف سے کہو کہ کیا نماز کو اسی طرح کہا تھا جس طرح نمک کو کہتے ہو۔ یوں کیوں نہیں کہتے کہ اگر نماز نہ پڑھو گی تو ہم تمہارے ہاتھ کی روٹی نہیں کھائینگے۔ اور ایسا ہی کرو بھی اور ڈر و مست کہ روٹی نہ ملیگی۔ بہت سے بہت ایک ہی آدھ روز ایسا کرنا پڑیگا۔ پھر تو وہ پابندی ہو جائیگی۔ اور شہر و نہیں تو یہ سزا کچھ بھی مشکل نہیں پوری پوری روٹی سالن سب بازار میں موجود ہے۔ البتہ قصبات میں ذرا دشواری ہے۔ مگر وہاں بھی کچھ دشواری نہیں۔ آخر جب بیوی مرجاتی ہے۔ تو نکاح ثانی تک برداری میں گھر گھر پکانیکے لئے آٹا کھوتا پھرتا ہے یا نہیں۔ اگر کہو کہ اگر ساری ہی عورتیں بے نمازی ہوں تو کیا کریں پھر کس سے پکوائیں۔ اسکا جواب یہ ہے کہ دنیا ہر تو تمہاری محکوم نہیں ہے تمہیں تو صرف اپنے گھر کیلئے

کہا جا رہا ہے۔ اور اگر ہمت ہو تو سب کے ہی ساتھ یہ معاملہ کروا کر اللہ تعالیٰ تمہاری
 ہمت کی برکت سے ساری کی ساری ہی نمازی بن جاوینگے۔ اس ہمت کی برکت پر
 ایک حکایت یاد آئی کہ ایک بزرگ تھے کہ لمبے سفر میں تو نماز و جماعت کے خیال سے
 ایک دو آدمی کو ہمراہ رکھتے تھے اور چھوٹے سفر میں ایسے انداز سے سفر کرتے تھے کہ نماز
 کے وقت منزل پر پہنچ جاویں۔ اتفاق سے ایک چھوٹے سفر میں راستہ میں کچھ
 حرج ہو گیا۔ اور ظہر کا وقت آگیا۔ گاڑی بان ہندو تھا۔ انہوں نے وضو کیا
 سنتیں پڑھیں۔ کوئی اور نمازی نہ دکھائی دیا۔ انہوں نے دعا مانگی کہ اے اللہ
 ہمیشہ میں جماعت سے نماز پڑھتا ہوں۔ اور اس وقت میں مجبور ہوں۔ اگر آپ چاہیں
 تو اس وقت بھی جماعت سے مشرف کر سکتے ہیں۔ مصلیٰ بچھا کے یہ دعا ہی کر رہے تھے
 کہ گاڑی بان سامنے آیا کہ میاں مجھے تم مسلمان کر لو۔ بڑی مسرت ہوئی سمجھ گئے
 کہ دعا قبول ہو گئی۔ کیا پوچھنا ہے اس مسرت کا۔ وجہ پوچھا ہو گا۔ اسی وقت
 مسلمان کیا اور وضو کر اگر کہا کہ جس طرح میں کروں اسی طرح تو بھی کرو سب ارکان
 میں سبحان اللہ سبحان اللہ کہتا رہا۔ دیکھئے یہ برکت تھی ہمت کی اور اس طرح مختصر
 سبحان اللہ سبحان اللہ سے ہماری نماز تو نہیں ہو گی۔ مگر نو مسلم کی تمجید کی جب تک
 اسے سورتیں اور دعائیں یاد ہوں۔ جتنی جتنی یاد ہوتی جائیں اتنی اتنی اُسے بھی
 پڑھنا واجب ہو گا۔ اور بقیہ مواقع میں سے جس موقع کی دعا یاد کرے یا نہ پڑھے وہاں
 سبحان اللہ سبحان اللہ کہہ لینا کافی ہو گا۔ دیکھئے شریعت ہدایت آسان ہے
 مجبوری میں زیر دستی نہیں ہے۔ آسان پر یاد آیا کہ بعض دیہات میں اس قدر قین
 کی کمی ہے کہ کوئی جنازہ کی نماز تک نہیں جانتا۔ ایک جگہ کی مشفق نے یہ معلوم ہوا کہ
 جنازہ کو بے نماز پڑھے دفن کر دیا۔ یہ سن کے میرا بہت دل دکھائیں تھے اُنکی آسانی
 کے لئے شریعت کا مسئلہ عام مجمع میں ظاہر کیا کہ جب تک جنازہ کی نماز کی دعا یاد نہ ہو
 اس ترکیب سے جنازہ کی نماز پڑھ لیا کرو۔ کہ وضو استقبال قبلہ اور حضور میت تو
 شرط ہے اور سب سہل ہیں۔ مگر ارکان صرف تکبیرات اربعہ ہیں۔ اور شرط کے بعد رکعت کے

ادا ہو جائے۔ اور جو جاتی ہے۔ تو میت کو رو رو کر کہہ کر چار مرتبہ اللہ اکبر اللہ اکبر
 کہہ کر اسے سزا دی جائے گی۔ پس نماز ہو گئی۔ ان ظالموں نے بجائے قدر کرنے
 کے استغناء میں شریعہ کو دبا کر یہ نیک نماز بتلائی۔ یہ تو ہم نے کبھی سنا ہی نہ تھا۔
 یہ خوب جہانوں کے سیکھ لیا ہے کہ ہم نے کبھی نہیں سنا۔ ارے کیا سب مسئلے
 تمہارے سنتے ہی میں آنا ضروری ہیں۔ اگر سب مسئلے سن لیتے تو تم بھی عالم ہی
 ہو جاتے۔ جیسے کوئی نہ کہی کہے کہ حلوئی بڑا ہی وقت ہے۔ اسنے فضول اس قدر لڑو
 بنا ڈالے۔ ارے میرے پیٹ بھرتی کو تو ایک جلیبی کا شیرہ ہی کافی تھا۔ اسی طرح
 جو چیز ان کی سنی ہوئی ہو بس وہ فضول ہے۔ اور جو چیز ان کے علم سے خارج ہو۔
 بس وہ مسئلہ ہی نہیں ہے۔ خیر یہ کلام تو استطرادی تھا میں یہ کہہ رہا تھا۔ کہ ان
 بزرگ کے غلوں کی برکت سے خدا نے ہندو کو کبسا مسلمان کر دیا۔ اسی طرح
 آپ کو بھی خلوص کی ضرورت ہے۔ انشاء اللہ بھر سب کی سب نمازی ہو کر روٹیاں
 پکا پکا کر کھلائیں گی۔ پہلے امتحان تو وہ پھر نتیجہ نکلیگا۔ گو قدرے مشقت برداست کرنی
 پڑے گی۔ اس پر بطور لطیفہ کے ایک شخص کا قصہ یاد آیا۔ کہ اوسنے کسی وعظ
 سے سن لیا کہ سب کو خدا دیتا ہے۔ خدا ہی پر توکل اور خبر و رسم رکھنا چاہیے۔ بس
 یہ سنکر جنگل میں جا بیٹھے کہ اب ہم بھی توکل کر لیں گے۔ کیا خوب سمجھے توکل کو
 اب ایک وقت گزرا دوسرا وقت گزرا۔ کہیں کھانے کا پتہ نہیں وہاں ایک کنواں
 ہی تھا۔ اتفاقاً ایک مسافر آیا کنوے پر بیٹھا اور ٹرک کی طرف منہ کر کے بیٹھا اٹنی
 طرف منہ بھی نہیں کیا۔ اور کھانا پیا چلتا ہوا۔ دوسرا آیا وہ بھی کھاپی یہ جا وہ جا
 اب جب کہی وقت گزر گئے اور انہیں بھوک کی تاب نہ رہی۔ تو سوچا کیا کروں آخر
 ایک اور مسافر آئے بیٹھا اور وہ بھی جب کھاپی چلنے کو ہوا تو ان مشوکل نے کہن کہا
 اسنے منہ پھر کر دیکھا تو بید پریشان صورت اسکو ترس آیا اور روٹیاں حوالہ
 کیں۔ بس یہ کہہ کر وہ مسافر صاحب کے پاس پہنچے۔ اور کہنے لگے کہ آپ نے وعظ
 میں انکس سے سنا ہے کہ یہ بیان کیا وہ بہت ٹھیک ہو گا اس میں ایک بات چھوڑ دی

وہ یہ کہ کھنکھارنا بھی پڑتا ہے۔ تو یہ کیسا وعظ ہے۔ کہ ایک بات کہی۔ اور ایک بات
چھوڑ دی۔ جس سے عمل کرنے والے کو پریشانی کا سامنا کرنا پڑے گا۔ تو حضرت پہلے
امتحان تو دیکھتے۔ پھر قرعہ دیکھتے یہ دشواریاں تو امتحان کی ہیں جب امتحان میں کامیاب
ہو گئے۔ تو پھر انعام و غرض امر بالمعروف میں کچھ مشقتیں بھی پیش آتی ہیں ان کو سہو
انشاء اللہ تعالیٰ برکت ہوگی۔ مگر ہم نے تو اسکو ستر و گ ہی کر دیا یہ تو بونی بنی کو نماز کا حکم
کرنے کا ذکر تھا۔ اسی طرح اولاد کو نہ نماز پر کچھ کہتے ہیں نہ اور احکام پر ہاں اگر بچہ اسکول
میں فیل ہو جائے تو آپ اسکو سجد ملامت کرتے ہیں اور اسی ملامت کے خیال سے
بچے بھی خوب محنت کرتے ہیں۔ اور ملامت بھی اس درجہ کی کرتے ہیں۔ کہ اوس کا
نکل کر کے بعض اسی ندامت میں جان تک دیدیتے ہیں۔ چنانچہ یہاں کا پورہ ہی کا
واقعہ ہے۔ کہ ایک لڑکا فیل ہو گیا تھا جا کے ریل کی پٹری پر لیٹ گیا۔ ریل آئی
کٹ گیا۔ اسی طرح ایک لڑکے نے اٹاؤ میں افیون کھا کے جان دے دی تھی
یہ تو اسکول کے امتحان کی مقصودیت کی کیفیت ہے۔ لیکن اگر صاحبزادہ نماز پر
نماز قضا کرتے چلے جائیں تو ابا جان مارے محبت کے کبھی کچھ نہ کہیں گے۔ العرض
دعوة الى الله کا اہتمام ہی قلوب سے نکل گیا۔ اب سمجھئے اس دعوة کے بھی درجے
مختلف ہیں جو جس درجہ کا اہل ہو ویسا ہی اہتمام کرے۔ یہ ضروری نہیں۔ کہ
ہر شخص سب درجوں کا اہتمام کرے۔ اس کا پتہ اس آیت سے چلتا ہے ولتكن
منكم امة يدعون الى الخير ويامرون بالمعروف وينهون عن المنكر
فرماتے ہیں تمہارے اندر ایک ایسی جماعت ہونی چاہیے جو دعوة الى الخير کرے
اور امر بالمعروف کرے اور نہی عن المنکر کرے۔ اس سے معلوم ہوا کہ یہ ایک
خاص جماعت کا کام ہے۔ ساری امت کا کام نہیں ہے۔ اور دعوة الى الخير
اور دعوة الى الله کے ایک ہی معنی ہیں۔ سو اس میں تو اس کو صرف ایک خاص
جماعت کا کام فرمایا گیا ہے اور دوسرے مقام پر ارشاد ہے۔ قل هذه سبيلي
ادعوا الى الله على بصيرة ۱ ناد من اتبعني ۲ سبحان الله ۳ وما انا من المشركين

کہ فرمادیجئے یہ میرا راستہ ہے بلاتا ہوں میں اللہ کی طرف بصیرت پر ہو کر میں اور جتنے۔
 میرے متبع ہیں۔ اور حق تعالیٰ تمام بڑائیوں سے پاک ہیں۔ اور میں مشرکین میں سے
 نہیں ہوں۔ دیکھئے یہاں پر مطلقاً ومن ابتغنی ہے۔ یعنی جتنے میرے متبع ہیں سب
 حق کی طرف بلا تے ہیں۔ اس میں عموم ہے۔ اس خصوص اور اس عموم سے معلوم ہوا
 کہ اس کے درجات و مراتب ہیں۔ ایک درجہ کا پہلی آیت میں ذکر ہے اور ایک درجہ کا
 دوسری آیت میں۔ اور وہ درجات دو ہیں۔ ایک دعوت عامہ۔ ایک دعوت خاصہ
 پھر دعوت عامہ کی دو قسمیں ہیں ایک دعوت حقیقیہ اور ایک دعوت حکمیہ۔ دعوت حکمیہ
 وہ جو کہ معین ہو دعوت حقیقیہ میں۔ میں نے آسانی کے لئے یہ لقب تجویز کئے ہیں
 ان میں اصل دو ہی قسمیں ہیں دعوت الی اللہ کی۔ دعوت عامہ۔ دعوت خاصہ۔ اور ایک
 قسم معین ہے۔ دعوت عامہ کی تو اسی طرح یہ کل تین قسمیں ہو گئیں۔ تو ہر شخص کے متعلق
 جدا جدا مرتبہ کے لحاظ سے ایک ایک دعوت ہو گی۔ چنانچہ دعوت خاصہ ہر مسلمان کے
 ذمہ ہے اور وہ یہ ہے جس میں خطاب خاص ہوا اپنے اہل و عیال کو دوست احباب کو
 اور جہاں جہاں قدرت ہو اور خود اپنے نفس کو بھی۔ چنانچہ حدیث میں ہے۔ کلکم
 راعی و کلکم مسئول کہ تم میں کا ہر ایک راعی (نگراں) ہے۔ اور تم میں کا ہر ایک
 رقیامت میں (پوچھا جائیگا کہ رعیت کے ساتھ کیا کیا یہ دعوت خاصہ ہے۔ اور
 قرآن میں بھی اس کا ذکر ہے۔ یا ایہا الذین آمنوا قوا انفسکم و اہلیکم تا رہا
 اے ایمان والو اپنے آپ کو اور اپنے اہل و عیال کو عذاب دوزخ سے بچاؤ۔ یہ بھی
 دعوت خاصہ ہے کہ اپنے اہل و عیال کو عذاب دوزخ سے بچانے کا حکم ہے سو اس کا
 تو ہر شخص کو اپنے گھر میں اور تعلقات کے محل میں اہتمام کرنا چاہیئے۔ اور ایک
 دعوت عامہ ہے جس میں خطاب عام ہو یہ کام ہے۔ فمقتداؤں کا جیسا کہ ولساکن
 منکم امۃ الایۃ سے معلوم ہو رہا ہے۔ اور اس علیص میں ایک راز ہے وہ یہ
 کہ دعوت عامہ (یعنی وعظ) اسی وقت مؤثر ہوتی ہے کہ جب مخاطب کے قلب میں
 داعی کی وقعت ہو۔ بلکہ مطلق دعوت میں بھی اگر داعی کی وقعت نہ ہو تو وہ مؤثر نہیں ہوتی

تو عام دعوت میں عام مخاطبین کے قلب میں داعی کی وقعت ہوتا چاہیے۔ اور ظاہر ہے کہ بحجۃ مقتدا کے کوئی ایسا شخص نہیں ہے جو عام لوگوں کے دل پر اثر ڈال سکے اور ایسے لوگ کتنے ہوتے ہیں جو یہ سمجھتے ہوں کہ ۱ نظرانی مآ قال ولا تنظلی من قال۔ اور یہ سمجھتے ہوں کہ ۲

مرد باید که گیر داند گوش ورنہ نیست است پند و پر و یوار

تو ایسے لوگ تو بہت ہی کم ہوتے ہیں۔ ورنہ عموماً یہ دیکھتے ہیں کہ واعظ یا داعی با وقعت ہے یا نہیں۔ اگر وقعت نہیں ہوتی تو یہ شبہ ہو جاتا ہے کہ جب ہمارے برابر کا ہو کے ہم کو نصیحت کرتا ہے تو معلوم ہوتا ہے کہ ترفع چاہتا ہے۔ اور ہم سے بڑا بننا چاہتا ہے اور واقع میں اکثر ہوتا بھی یہی ہے۔ اس وجہ سے دعوت عامہ میں مقتدا ہونے کی ضرورت ہے۔ اور یہی وجہ ہے کہ امامت کبریٰ میں حدیث الامتہ من قریش میں قریش کی خصوصیت کی گئی ہے۔ اس میں بھی یہی حکمت ہے کہ چونکہ قریشی خاندانی ہیں ان کی ماتحتی سے کسی کو عار نہیں ہوگی اسی نص سے استناد کر کے باجماع صحابہ امامت کبریٰ انہیں کے لئے مخصوص کر دی گئی۔ اور یہی راز ہے کہ انبیاء علیہم السلام نہایت عالی خاندان ہوئے ہیں۔ وجہ یہ کہ نبی بھی امام عام ہوتا ہے۔ اگر چھوٹے خاندان کا کوئی نبی ہوتا تو جو مدعی شرافت کے تھے وہ بوجہ کبر کے اسے خاطر میں نہ لاتے اسی لئے تمام انبیاء عالی خاندان ہوئے۔ اسی طرح دعوت عامہ میں داعی کو بھی مقتدا ہوتا چاہیے جس کے لئے عالم ہونا بھی لازم ہے۔ دوسرے۔ اس لئے بھی مقتدا اور عالم ہونے کی ضرورت ہے کہ خطیب عام کرتا ہوا یعنی وعظ کرتا ہو اور دیگر لوگ ہی سمجھیں گے کہ یہ دین کے مقتدا اور عالم ہیں اور یہ سمجھ گئے ان سے شرعی اور فقہی مسائل پوچھیں گے اور یہاں مسائل کے نام صفر ہوگا اور اتنی اہمیت نہ ہوگی کہ کہیں کہ ہم کو معلوم نہیں۔ اور ہر وقت ایسی ترکیب سمجھ میں نہیں آتی کہ ٹال دیا کریں۔ لامحالہ اس حدیث کا مضمون واقع ہوگا۔ فانقوا بغیر علم فضلو ۱ و اضلو ۲ یعنی بغیر علم کے جو جی میں آئے گا فتویٰ دین گے خود بھی گمراہ ہون گے اور دیکھ بھی گمراہ کریں گے۔ اور ان کی ترکیب

ایک قصہ یاد آیا ایک طالب علم تھا کتابیں پڑھ کے اپنے گھر چلا تو استاد سے پوچھا کہ حضرت یہ تو آپ جانتے ہیں کہ مجھے آتا جاتا خاک بھی نہیں۔ مگر وہاں لوگ عالم سمجھ کے مسائل پوچھینگے تو کیا کرونگا۔ استاد بٹھے۔ بڑے ذہن انہوں نے کہا کہ ہر سوال کے جواب میں یہ کہہ دیا کرنا۔ کہ اس مسئلہ میں اختلاف ہے۔ اور واقع میں کوئی مسئلہ مشکل سے ایسا ہوگا جس میں اختلاف نہ ہو۔ سوائے عقائد توحید رسالت وغیرہ کے۔ تو ہر بات کا یہی ایک جواب دیدینا کہ اس میں اختلاف ہے جیسے فقیر میں ایک شخص نے اشتہار دیا تھا کہ آج ایک نیا تماشا ہوگا کہ حاضرین کسی علم اور کسی فن کا ہو سوال کریں ہم اس کا جواب دینگے۔ بس جناب لوگ بڑے بڑے مشکل سوال چھانٹ کے پھیلے ہوئے۔ کوئی عربی میں کوئی انگریزی میں کوئی اردو فارسی میں عرض ہر زبان میں ہر فن کے سوالات ذہن میں لیکر پہنچے۔ وہ حضرت پلیٹ فارم پر تشریف لائے اور سب کے سوالات باری باری سننا شروع کئے ساری رات ان سوالات ہی میں ختم ہو گئی۔ اور سوالات بھی ختم ہوئے تو آپ نے کہا سب سے صاحب سوالات کا وقت ختم ہو گیا۔ اب میرا جواب سنئے لوگ ہنایت اشتیاق سے متوجہ ہوئے آپ فرماتے ہیں کہ وہ جواب یہ ہے کہ مجھے کسی کا بھی جواب معلوم نہیں۔ کیوں صاحب کیسا ٹھیک جواب ہے کہ نہ تو اس پر کوئی خدشہ وارد ہوتا ہے۔ نہ کسی اعتراض کی گنجائش ہے اور ہر سوال پر منطق لوگ بیچارے جہنم کے اپنے اپنے گھر چلے گئے کہ مفت میں نیند بھی خراب ہوئی اور ٹکٹ کے دام بھی گئے۔ ایسے ہی انہوں نے ہر سوال کے جواب کیلئے یہ یاد کر لیا کہ اس میں اختلاف ہے۔ تھوڑے ہی دنوں میں لوگوں میں انکی ہیبت بیٹھ گئی کہ بڑا عالم تاجر ہے بڑا وسیع النظر ہے۔ مگر فوق کل ذی علم علیم۔ کوئی صاحب پرکھ گئے کہ اسنے سب کو بنا رکھا ہے۔ اگر کہا مولانا مجھے آپ سے کچھ پوچھنا ہے۔ انہوں نے کہا فرمائیے۔ کہا کہ لا الہ الا اللہ محمد رسول اللہ۔ اس میں آپ کی کیا تحقیق ہے۔ کہنے لگے میں اختلاف ہے بس آپ کی قننی کھل گئی۔ تو عرض ایسی ترکیب ٹال دینے کی ہر وقت سمجھ میں نہیں آتی ایسے ہی کسی نے ایک معقولی طالب علم سے مسئلہ پوچھا۔

کہ گھبرائی کنوئیں میں گر پڑی ہے، پاک کرنے کے لئے کتنے ڈول نکالے جاویں یہ بچا ہے
 نری معقول جانتے تھے فقہ کی خبر نہ تھی۔ اب اپنے اپنا جہل چھپانے کے لئے اُس سے
 پوچھا کہ گھبرائی جو گری ہے دو حال سے خالی نہیں یا خود گری یا کسی نے گرا دی، پھر اگر
 خود گری ہے تو دو حال سے خالی نہیں دوڑ کے گری یا آہستہ گری، اور اگر کسی نے گرائی
 ہے تو دو حال سے خالی نہیں یا آدمی نے گرائی یا جانور نے اور ہر ایک کا جدا حکم ہے تو اب
 بتلاؤ کیا صورت ہوئی سائل نے پریشان ہو کر کہا کہ صاحب اسکی تو خبر نہیں کہنے لگے پھر
 کیا جواب دیں اور یہ چوٹ بولا کہ ہر شق کا جدا حکم ہے جدا حکم کیا ہوتا سب کا حکم ایک
 ہی ہے۔ وہ بچا رہ گھبرا کے چلے یا کہ انکی منطق کا کیا جواب دے تو محض ترکیبیں ہیں اور
 یہ بھی بعضوں کو تو آتی ہیں۔ اور بعضوں کو نہیں آتی جسے نہیں آتی وہ کیا کرے گا
 کہ غلط مسئلہ بتا دیگا۔ یہ خرابی ہوگی۔ جاہل کے داعی عامہ یعنی واعظ بننے میں
 اسلئے فرمایا کہ و تکن مسکماۃ الاۃ کہ تم سے ایک جماعت ایسی ہونی چاہیے
 یہ سب گفتگو خطاب عامہ میں ہے۔ یہ حال جبکو خطاب عام کی اہمیت حاصل ہو وہ خطاب
 عام کریں ورنہ خطاب خاص۔ پھر خطاب عام کی دو قسمیں ہیں ایک حقیقی۔ ایک حکمی
 حقیقی یہ کہ مختلطین کو خواہ اہل اسلام ہوں یا غیر اہل اسلام ان کو دو خط سنا دے۔ اور
 حکمی یہ کہ تبلیغ و نشر کرنے والوں کی اعانت کرے تاکہ وہ جو کچھ مستغنی ہو کر تبلیغ کر سکیں
 تو یہ اعانت بھی مقصود کی ساتھ ملحق ہوگی۔ اسی لئے اسکو دعوة حکمی کہا۔ یہ اقسام تو باعتبار
 دعوة کے عموم و خصوص یا مقصودیت و الحاق تھے۔ اب باعتبار نوع دعوت کے
 داعی کی اور دو قسمیں ہیں۔ ایک وہ ہے جو جواب تحقیقی سے دعوت کر سکتا ہے۔ اور ایک
 وہ ہے جو جواب الزامی سے دعوت کر سکتا ہے۔ جواب تحقیقی کے یہ معنی ہیں کہ کسی نے
 جو کچھ پوچھا جواب میں اس کی حقیقت کو واضح کر دیا۔ اور جواب الزامی کے یہ معنی ہیں کہ جو
 اعتراض ہم پر کسی نے کیا ہم نے ویسا ہی اعتراض اس کے مذہب پر کر دیا کہ جو جواب ہمیں
 دو کے جینہ وہی جواب ہماری طرف سے تمہارے اعتراض کا ہوگا۔ اب ان دونوں میں
 سے ہر ایک کے لوازم و شرائط کو سمجھنا چاہیے جو جواب تحقیقی کیلئے مذہب پر پورا عبور ہونکی ضرورت ہے

دوسرے کے مذہب پر پوری نظر ہونی ضرورت نہیں۔ اور جواب الزامی کے لئے اپنے مذہب کے ساتھ ساتھ دوسرے کے مذہب پر بھی پوری نظر ضروری ہے۔ اب اس متبادر سے دعویٰ دو قسم کے ہوئے۔ ایک وہ جو اپنے مذہب پر پوری نظر رکھتے ہیں اور دوسرے وہ کہ دوسرے مذہب پر پوری نظر رکھتے ہیں۔ چونکہ اس وقت مناظرہ میں مخالفین کے مقابلہ میں الزامی جواب زیادہ مؤثر ہوتا ہے۔ اس لئے داعین میں جو جماعت دوسرے مذہب پر نظر رکھتی ہو وہ مخالفین سے مناظرہ کرے ان کی یہی دعوت ہے۔ اور جو اپنے مذہب پر پوری نظر رکھتے ہو اُسے چاہیئے کہ وعظ و تلقین اپنے ہم مذہب والوں کو کرے۔ تو اس بنا پر داعین کی دو جماعتیں ہوئیں ایک داعین کہ جو اپنے مذہب والوں کو تحقیق سے متنبہ کیا کریں۔ اور ایک مناظرین کہ جو الزامی جواب سے مخالفین کو ساکت کیا کریں۔ کیونکہ جواب تحقیقی مسلمانوں کو زیادہ نافع ہونگے۔ اور الزامی غیر مذہب والوں کو زیادہ مفید ہونگے اور ان لوگوں کو بھی مفید ہونگے جو مائل ہیں غیر مذہب کی طرف۔ خلاصہ یہ کہ خطبہ خاص تو سب کو یکساں اپنے اپنے گھروں میں کرنا چاہیئے۔ اور خطاب عام میں ایک تو ایسے لوگ ہوں کہ وعظ کہا کریں۔ جو اہل اسلام کے مناسب ہوتا کہ مسلمانوں کی اصلاح ہو اور ایک وہ ہوں جو ایسے لوگوں کے مقابلہ میں تبلیغ کریں۔ جن کو اسلام پر شبہ ہو گیا ہو یا اسلام سے تعلق کم ہو گیا ہو یا وہ غیر مسلم ہوں تاکہ اسلام کی طرف آجائیں۔ اب اس جماعت داعین عامہ کی کچھ ضروریات بشریہ بھی ہونگے اسلئے انکے علاوہ ایک اور جماعت مسلمانوں کی ایسی ہونی چاہیئے جو اس جماعت کی ضروریات مہیا کریں۔ اور مبلغین کیلئے سامان جمع کریں تاکہ وہ اپنے فرض منصبی میں بفعالی سے مشغول ہو سکیں۔ اب چونکہ سرے سے دعوة الی اللہ ہی کا اہتمام نہیں ہے۔ اسلئے کوئی جماعت بھی نہیں ہو نہ دعوة خاصہ والی کہ اپنے گھروں میں اصلاح کریں نہ دعوت عامہ کی کہ اپنی بھائیوں کی فکر کریں۔ یا جو تذبذب میں پڑ گئے ہیں۔ ان کی خبر لیں۔ جو کہ ایک اعتبار سے اپنے بھائیوں سے بھی زیادہ قابل توجہ ہیں۔ کیونکہ جو اپنے بھائی ہیں وہ تو آپ اگر اپنی ضروریات پوچھ لینگے۔ مگر جو مذہبین ہیں انکے تو گھر پر نہیں جانا ہوگا۔ اور خاص کر اس وقت جبکہ دوسرے لوگ

انہیں اسلام سے ہٹانے کی کوشش کر رہے ہوں۔ چنانچہ اس وقت بھی آپنے سنا ہو گا کہ اگر وہ
 وکاپنور وغیرہ کے اطراف میں ایک جماعت نومسلموں کی ہے۔ وہ مخالفین کے انخوار سے
 اسلام سے نکل رہے ہیں۔ افسوس دوسروں کو تو ہم اپنے مذہب میں کیا لاتے اپنے ہی
 بھائیوں کو اپنے مذہب میں نہیں رکھ سکتے۔ خدا نخواستہ اگر یہی نوبت رہی تو آج تو نومسلموں
 پر مشق ہے۔ اگر مخالفین کا حوصلہ بڑھ گیا تو کل وہ پورے مسلمانوں کو بھی اپنی طرف کھینچنے
 کی کوشش کریں گے۔ (عیاذ باللہ) چنانچہ آپنے قصے سنے ہونگے کہ بعض پورے مسلمان
 عیسائی ہو گئے۔ آریہ ہو گئے۔ اگرچہ وہ چند ہی اسی اور طمع زریا طمع زن ہی سے اسی
 مگر ہمارے رونے کے لئے تو ایک بھائی کا کم ہو جانا بھی کافی ہے۔ تو اگر ان مغویں کو
 ان نومسلموں کے بارہ میں خدا نخواستہ کامیابی ہو گئی۔ تو اندیشہ ہے کہ وہ ہماری طرف بھی
 متوجہ ہونگے۔ مگر ان سب تدابیر میں سخت ضرورت باہمی اتفاق کی ہے۔ مگر افسوس ہے کہ
 مسلمانوں میں جہل کے ساتھ نا اتفاقی بھی حد درجہ کی ہے۔ اس حسد اور نا اتفاقی کی
 بدولت اپنا آپنا نقصان کئے لیتے ہیں۔ غضب تو یہ ہو رہا ہے کہ بعض مبلغین دوسری
 جماعت مبالغین کی مذمت کر کے ان ناواقف پیچھے نومسلموں کو ان کا اتباع کرنے سے
 روک رہے ہیں بھائی اس وقت تو مشترک تعلیم اسلام کی ضروری ہے عقائد و فروع کا
 اختلاف پھر دیکھا جاوے گا یا تعلیم اسلام میں بھی دو حیثیت میں میرا سکھلایا ہوا اسلام حق
 اور دوسرے کا سکھلایا ہوا باطل جیسے کہ دو طالب علم تھے اور دونوں کے بھائی تھے۔ آپس
 میں لڑے اور ایک نے دوسرے کو ماں کی گالی دی۔ کسی نے کہا کہ ارے کجنت وہ تیری
 بھی تو ماں ہے۔ تو کہتے تھیں کہ اُس میں دو حیثیت ہیں ایک یہ کہ میری ماں ہے۔ اس
 حیثیت سے تو معظمہ مکرّمہ۔ اور ایک یہ کہ وہ اُس کی ماں ہے اس حیثیت سے وہ الہی
 اور ولی۔ تو کیا اسلام میں بھی دو حیثیتیں بنالیں۔ ایک یہ کہ میں سکھاؤں۔ اس
 حیثیت سے اسلام برحق ہے۔ ایک یہ کہ تو سکھاؤے اس حیثیت سے برحق نہیں۔ اگر
 یہ ہے تو شیر تم ہی اسلام سکھاؤ۔ لیکن اگر خود ہمت ہو۔ تو دوسروں کو سکھانے دو۔ یہ کما
 خرافات ہے کہ نہ خود سکھاؤ اور نہ کسی اور کو سکھانے دو۔ ہر قدر کی ایک حکایت یاد آگئی

کہ کسی میدان میں بہت سے مقتول پڑے تھے اُن میں ایک زخمی بھی تھا۔ رات آتی ہوئی دیکھ کر کیلے
مردوں میں پڑے پڑے اُسکا جی گھبرایا کہ اندھیری رات مردوں کا ڈھیر نہ کسی سبابت کو نہ چیت
کے۔ اوہر سے جو آدمی نکلتا ہے۔ یہ اوسکو بلاتا ہو۔ مگر کوئی نہیں آتا اور واقعی اس بھیانک منظر میں
کون ٹھہرے۔ اتفاق سے ایک نبیا آتا ہوا معلوم ہوا اُس نے دور سے پکارا لالہ جی! لالہ جی! آواز
سُنکر لگا بھاگنے سمجھا کہ کوئی بھوت ہو مگر کئی بار کے پکارنے میں دور ہی سے بولا کیا ہو اُس نے کہا
میاں ڈور مت ادھر آؤ۔ میری کمر میں ایک ہمیانی روپوں کی بندھی ہے اُسے کہول کر تم بھی آؤ نہیں
تو میں مرجاؤنگا اور معلوم نہیں کسکے ہاتھ آویگی یہ لوگ ہوتے ہیں لالچی ہڑگیا اور ڈرتے ڈرتے آگے
بڑھا جب نزدیک پہنچا تو اُس نے کمر سے تلوار نکال کے پیرو پر اس زور سے ایک ہاتھ دیا کہ ٹانگیں کٹ گئیں
سُکڑ لالچ میں پھر بھی ہمیانی ٹٹولی وہاں کچھ بھی نہیں کہنے لگا ارے یہ کیا کیا؟ اُس نے کہا کہ کیا کیا
جی گھبراتا تھا جسکو بلاتے تھے کوئی ٹھہرتا نہ تھا۔ اس ترکیب سے تم کو اپنے پاس رات کو رکھا ہے
اب ہم تم کے باتیں کریں گے۔ تو لالہ جی کیا کہتے ہیں واہ بے اُوت کے اُوت مکا نہ آپ چلے نہ
اور کو چلنے دی۔ تو یہی حالت ہماری ہے کہ نہ آپ کام کریں اور نہ کسی کام کرنے والے کو کرنے دیں
عیب نکالتے ہیں کہ یہ تو بد مذہب ہے بد عقیدہ ہے اگر اُس نے کسی کو مسلمان بنالیا تو وہ ایسا ہی
ہوگا جیسا یہ پھر ایسا مسلمان بنانے سے کیا فائدہ۔ اری بھائی مسلمان تو بنا لینے دو۔ پھر تم
جا کے اپنے عقائد سکھا دینا۔ ہر حال اتفاق کے ساتھ دعوت الی الاسلام کا کام کرنا نہایت
اہم اور ضروری ہے۔ اور نہایت اہم ہونیکا یہ مطلب نہیں کہ اور سب شعبے دعوت کے چھوڑ دو
سب کرو۔ اور اس کام کیلئے جنہیں مناظرہ میں مہارت ہو وہ زیادہ موزوں ہونگے انہیں
منتخب کر لو۔ اور جو لوگ غیر مذہب کا علم نہیں رکھتے انہیں مسلمانوں کے اخلاق کی اصلاح
کیلئے رہنے دو۔ اور جو بے علم ہیں کہ نہ اپنے مذہب پر نظر ہے نہ دوسرے کے مذہب پر وہ دعوت
حکمیہ کریں یعنی مبلغین کیلئے سرمایہ جمع کریں۔ تاکہ اُس سرمایہ سے یہ کام لکھ جاویں۔ یعنی
ضروری چھوٹی چھوٹی کتابیں چھاپ کر اون لوگوں میں بانٹی جائیں۔ اور قرآن اور
روزمرہ کی ضروریات دین کی مدرسے قائم کئے جائیں مبلغین کی تنخواہیں دیجاویں مگر
اس ترکیب سے انتظام کیا جاوینگا۔ تو نئی نسل تو یقیناً اچھی ہوئی کہ نہیں شیعہ ہی تو دینا ہے۔

مناسبت ہوگی۔ اور انشاء اللہ تعالیٰ پرانی نسل پر بھی معتد بہ درجہ میں اسکا اچھا اثر پڑے گا۔ چنانچہ یہاں بھی یتیم خانہ میں دعوۃ خلیہ کا انتظام کیا گیا ہے۔ امد حبیب تک کوئی مستقل تحویلدار مشورہ سے معین ہوا اسکے متعلق تمام حیدر ڈاکٹر عبدالصمد صاحب کو دینا چاہیئے۔ اور چونکہ وہ ہر وقت نہیں ملتے اسلئے انہوں نے یتیم خانہ میں اپنی معتبر نائب مقرر کر دیئے ہیں روپیہ لیکے رسید دینگے۔ اور دینے میں قلیل و کثیر کا خیال نہیں ہونا چاہیئے جو ہو سکے وہ دو۔ خواہ پڑو ہو خواہ پیسہ۔ بہر حال کچھ بھی ہو عند اللہ اوسکی بھی بڑی وقعت ہے اب سوال پیدا ہوتا ہے کہ ایک جماعت ایسی بھی تو ہر جسکے پاس نہ علم نہ مال پھر وہ کیسے اس دعوۃ میں حصہ لے اسکا جواب یہ ہے

لا خیل عندک تہدیہا ولا مال فلیسعد النطق لمن لم یسلع الحال
یعنی اگر علم اور مال نہیں ہے تو غالی زبان تو ہو۔ اوس سے کام کرو باقی یہ کہ زبان سے کیا کام کریں تو زبان سے دعا کیا کرو کہ لے اللہ اسلام کو عزت دیجئے اے اللہ اسلام کی نصرت کیجئے اور اے اللہ مسلمانوں کے دین کی حفاظت کیجئے۔ اے اللہ حق کو حق اور باطل کو باطل ظاہر کر دیجئے اور دین کے برکات کو عام اور تمام کر دیجئے۔ تو بھائی یہ تو ایسی دعوۃ ہے کہ اس سے تو کوئی بھی نہیں گیا گزرا۔ مگر افسوس بہتوں سے یہ بھی نہیں ہو سکتا بات کیا ہے کہ دار کو نہیں لگی۔ خلاصہ یہ کہ جب سب ملکہ اپنی اپنی خدمت میں لگیں گے تب نہیں عمرہ مرتب ہوگا۔ اور اگر بفرض محال ثمرہ نہ بھی مرتب ہو تو تم تو اپنی کام میں لگو جو تمہارا کام ہے۔ باقی ثمرہ دینا نہ دینا ان کا کام ہے تمہیں اس سے کیا۔ اب ایک ضروری بات قابل بیان ہے۔ وہ یہ کہ ان آیات سے یہ تو سب کو معلوم ہو گیا ہوگا کہ داعی میں دعوۃ اللہ ساتھ عمل صالح اور عمل صالح کے ساتھ تواضع و اعتقاد بھی ہونا ضروری ہے اب ہم دیکھتے ہیں۔ اور دیکھ کر سخت شرم اور افسوس ہوتا ہے کہ اسلامی کام اکثر ان لوگوں کے ہاتھوں میں ہیں جن پر عمل صالحاً تو کیا صادق آتا۔ آمن بھی مشکل سے صادق آتا ہے۔ یعنی مدعی تو ہیں خدمت اسلام کے اور کفر کے کلمے کہتے ہیں۔ علماء کی تضحیک تو ہیں کرتے ہیں۔ دین کا استحقاق کرتے ہیں۔ اور پھر اسلام کی خدمت کے مدعی بنتے ہیں، دین حاجی بنتے ہیں

گھر میں تو یزید ہیں اور پلیٹ فارم پر بایزید۔ یہی وجہ ہے کہ ہمارے کاموں میں فلاح نہیں ہے۔ حضور صلی اللہ علیہ وسلم سے پوچھا گیا کہ قیامت کب آوے گی۔ آپ نے فرمایا جب کام غیر اہل کے سپرد ہو گا۔ میں خادمان اسلام کو خدمت چھوڑنے کے لئے نہیں کہتا۔ بلکہ یہ کہتا ہوں کہ وہ خود بھی عمل صالح کے پابند ہو جائیں۔ مگر ریا سے نہیں کہ مجمع کو دکھائی کو نماز پڑھ لی۔ یا گھر میں بھی پڑھی۔ مگر اس خیال سے کہ لوگ سنیں گے تو کیا کہیں گے پھر جب اس خدمت کے عہدہ سے استعفا دیا اللہ میاں کو بھی نماز سے استعفا دیا جیسے ایک گنوار کی بھینس مر گئی تو جھٹ سے روزہ توڑ دیا کہ لے اور روزہ رکھو الے۔ نعوذ باللہ ایک قلم پر ایک مدعی حمایت دین شطرنج کھیل رہے تھے کسی نے دیکھ کے کہا سیاں تم تو صدر ہو خلافت کمیٹی کے۔ تمہیں کیا ہوا جو شطرنج کھیل رہے ہو۔ کہنے لگے میاں اس خلافت کمیٹی کی ہر وجہ سے ڈاڑھی رکھ لی۔ نماز پڑھنا شروع کر دی۔ اب کہتے ہو شطرنج بھی نہ کھیلو تو گویا بالکل ہی بندھ جاؤ سلام ہی ایسی خلافت کمیٹی کو۔ تو جیسی ہماری دیانت دہیسی ہی ہمارے کام میں برکت میں بیج کہتا ہوں اگر ہمارا اسلام واقعی اسلام ہوتا تو کفار ہماری صورت دیکھ دیکھ کے مسلمان ہوا کرتے۔ جیسے ہمارے بزرگوں کے وقت میں ہوا کہ تاتھقا۔ امیر المومنین حضرت علی کرم اللہ وجہہ نے اپنی زرہ ایک یہودی کے ہاتھ میں دیکھی۔ فرمایا کہ یہ میری زرہ ہے۔ اُس نے کہا میری ہے۔ دونوں میں حجت بٹھائی۔ اُس وقت حضرت شریح قاضی تھے۔ جو حضرت علی کے بالکل محکوم و ماتحت تھے اور پھر یوں بھی تابعی تھے۔ صحابی کے رتبہ کے نہ تھے۔ حضرت علی ان کے اجلاس میں مستغیث ہو کر پہنچے۔ تو اب فرمائیے کہ حضرت علی دعویٰ کریں۔ تو کون کہہ سکتا ہے کہ دلیل و حجت لاؤ۔ مگر شریح پوچھتے ہیں اُس یہودی سے کہ کیا حضرت علی کا دعوہ بالکھٹیک ہے۔ اُس نے کہا نہیں۔ حضرت علی سے کہتے ہیں کہ آپ کا کوئی گواہ ہے۔ آپ نے فرمایا نہ ایک صاحبزادہ حضرت امام حسن رضی اللہ عنہ اور ایک غلام قبیلہ جنہیں آپ آزاد کر چکے تھے حضرت علی کا یہ مذہب تھا کہ باپ کے حق میں بیٹے کی شہادت معتبر ہے۔ اس لئے حسن کو پیش کیا۔ مگر شریح کا یہ مذہب نہ تھا اس لئے اس کے نزدیک نصاب شہادت پورا نہ تھا۔

اس وجہ سے مقدمہ خارج کر دیا۔ حضرت علی نہایت بشاش اجلاس سے باہر چلے آئے
 اُس یہودی نے جو یہ رنگ دیکھا تو اُس پر بڑا اثر ہوا۔ اُس نے کہا کہ اول تو یہ بادشاہ
 صاحب اختیار اگر چاہتے تو مجھے چھین لیتے اور جوتیاں بھی لگاتے مگر نہیں۔ ضابطہ کو موفق
 قاضی کے یہاں جاتے ہیں۔ جو اُنکا محکوم ہے اور پھر وہ آپکی شہادت کو رد کر کے مقدمہ خارج
 کر دیتا ہے۔ اور یہ ذرا بھی چیں بچیں نہیں ہوتے۔ ضروریہ مذہب حق ہی۔ فوراً زرہ کا
 اقرار کر لیا اور فوراً ہی تشہد پڑھ مسلمان ہو گیا اور آپ کے ہاتھ پر بیعت ہو کر آپ کے
 ساتھ جنگ صفیں میں شریک ہوا۔ اور وہیں شہید ہوا۔ تو اتنا بڑا دشمن اسلام ذرا سی
 بات میں مسلمان ہو گیا۔ تو بات کیا تھی۔ فقط حضرت علی کے اخلاق کو دیکھ کر اُس پر اثر ہوا
 اسی طرح اگر ہم بھی آپکے مسلمان ہو جائیں۔ تو بہت سے سلیم الطبع کافر ہم کو دیکھ دیکھ کر
 مسلمان ہو جائیں۔ تو عمل صالح کی اسلئے ضرورت ہے۔ پس جنکے ہاتھ میں دین کی
 خدمتیں ہیں انہیں ضرورت متقی بننا چاہیئے۔ شاید متقی کی حقیقت کوئی نہ سمجھے تو میں مختصر
 کیوں نہ کہدوں کہ عمل کے اعتبار سے بنا چاہیئے۔ پھر ملا بن کر بھی جواب تک کوتاہی یہ
 ہوتی ہے۔ کہ اپنی خدمت پر فخر کرتے ہیں۔ یہ بھی ہونا چاہیئے۔ جیسا کہ انی من المسلمین سے
 معلوم ہو گیا۔ کہ سب کام خدا ہی کی توفیق سے ہوتا ہے۔ اپنے اوپر ذرا نظر نہ کرنی چاہیئے۔
 خدا ہی پر نظر رکھنی چاہیئے۔ تو گویا ملکہ ساتھ صوفی بھی بننا چاہیئے جیسے امیر المؤمنین
 حضرت عمر رضی اللہ تعالیٰ عنہ نے حضرت خالد کو اُس حالت میں سرداری سے معزول
 کیا ہے۔ جبکہ وہ کفار کے مقابلہ میں ملک شام میں دمشق کا محاصرہ کئے ہوئے ہیں جس کی
 دو وجہ تھیں ایک تو حضرت خالد کی بعضی سخاوتوں کو وہ بے موقع سمجھتے تھے دوسرے
 یہ فرماتے تھے۔ کہ لوگوں کو حضرت خالد پر زیادہ نظر ہو گئی ہے۔ خدا پر نظر کم ہو گئی یہ ٹھیک
 نہیں غرض شام میں ابو عبیدہ کے پاس پروانہ بھیجا۔ کہ میں نے خالد کو معزول کیا۔ اور
 اُن کی جگہ تم کو مقرر کیا۔ یہ نیرے عابد بزرگ تھے۔ نہ آداب جنگ کا خالد کی برابر
 تجربہ رکھتے تھے۔ اور نہ اونکی برابر قواعد جنگ سے واقف تھے۔ اور خالد سیف اللہ اور
 بڑے مشہور شجاع اور ماہر جنگ تھے۔ لوگوں نے آپکے پوچھا بھی۔ کہ حضرت یہ کیا کیا

آپ نے ہی فرمایا کہ لوگوں کی نظر خالد پر پڑنے لگی تھی اللہ کی طرف متوجہ نہ تھے۔ مجھے ڈر ہوا کہ خالد پر نظر کرنے سے کہیں نصرت میں کمی نہ ہو جائے۔ یہ تھا ہمارے اکابر کا مذاق۔ اب تو اس قدر دہریت بڑھتی جاتی ہے کہ خدا پر نظری نہیں۔ میں یہ نہیں کہتا کہ تدبیر نہ کرو۔ ہاں یہ کہتا ہوں کہ تدبیر کو قبلہ و کعبہ نہ بناؤ۔

عقل و اسباب میدار و نظر عشق میگوید مسبب را نگر

تدبیر میں اعتدال ہو افراط نہ ہو۔ القصہ اب حضرت ابو عبیدہ کے پاس پروانہ پہنچا اب ابو عبیدہ مارے شرم کے اُنکے سامنے جا کر نہیں کہتے کیونکہ اب تک تو اُنکی ماتحتی میں کام کر رہے تھے۔ اب اُنکو ماتحت ہونیکے لئے کیسے کہیں اسلئے وہ خط ہی حضرت خالد کو باسن بھیج دیا حضرت خالد خط پڑھا کر خود ابو عبیدہ کے پاس آئے اور عرض کیا کہ میں انشاء اللہ آج سے آپ کی اطاعت کرونگا۔ کیونکہ اب آپ ہمارے سردار ہیں۔ اور میں تو اس عزل کو اپنے لئے حق تعالیٰ کی نعمت سمجھتا ہوں کیونکہ اسکے قتل مجھے اپنی جان پیاری تھی کہ اگر میں ہنؤنگا تو یہ خدمت کون کریگا۔ اسلئے بعض خطرات میں پڑنے سے احتیاط کرتا تھا۔ اور اب تو بیفکری ہو گئی اب آپ میرے قتال کی خدمتیں انشاء اللہ تعالیٰ دیکھئے گا اور صاحب اب تو یہ حالت ہے کہ جب تک صدر بیا سکر ٹیری رہے غار روزہ سب کچھ کرتے رہے اور جب دوسرا صدر ہو گیا تو یہ اپنے شہر کو بھاگ گئے۔ تو خود حضرت سے مقصود منصب ہو گیا جو تراسر دین کے لئے استفادہ مضر ہے۔ کہ ایک بزرگ کے ایک مرید تھے۔ ایک عرصہ تک ذکر و شغل کرتے رہے مگر کچھ نفع نہ ہوا۔ ایک دن شیخ سے اپنی حالت عرض کی۔ شیخ نے پوچھا تمہاری نیت اس ذکر و شغل سے کیا ہے کہا نیت یہ ہے کہ کچھ حاصل ہو جاوے گا۔ تو لوگوں کو نفع پہنچاؤنگا۔ فرمایا تو بہ کرو۔ یہ تو شرک ہے۔ جب ہی تو تمکو نفع نہیں ہوا پہلے ہی سے بڑے بننے کی نیت ہے۔ بس نیت یہ رکھو کہ مرتا ہوں۔ ملتا ہوں۔ اپنی درستی چاہتا ہوں۔ پھر چاہے وہ تمہیں مرشد بنا دیں چاہے نہ بنا دیں۔ تو مبصرین کے نزدیک یہ نیت بھی مضر ہے۔ کہ لوگوں کی اصلاح کرونگا۔ جب دین کی نیت سے بھی بڑائی ناپسند ہے تو دنیا کے کاموں میں تو بڑائی کا ارادہ کب پسندیدہ ہوگا۔ تو خلاصہ یہ

کہ دعوت الی اللہ کے ساتھ عمل صالح بھی ہو اور تواضع و انکسار بھی ہو۔ چونکہ فتنہ ازندا
 کے سبب اس وقت بھی اس مضمون کی خاص ضرورت تھی۔ اور آئندہ بھی عام
 ضرورت ہے۔ اسلئے تفصیل سے اس کو بیان کر دیا۔ اب آگے بقیہ آیات کا ترجمہ بھی
 بیان کئے دیتا ہوں۔ وَلَا تَسْتَوِی الْحَسَنَةُ وَلَا السَّيِّئَةُ یعنی اچھائی اور برائی
 برابر نہیں ہے۔ یہاں سوال ہوتا ہے کہ اوپر تو دعوت الی اللہ کا ذکر تھا۔ یہاں یہ بیان
 ہے۔ کہ نیکی بدی برابر نہیں ہے۔ آخر اس جملہ کو سیاق و سباق سے کیا مناسبت
 آگے ارشاد ہے ادفع بالتی ہی احسن یعنی مدافعت کیجئے اس طریقے سے جو اچھا
 ہو۔ یہ بھی بے جوڑ سا معلوم ہوتا ہے۔ کہ اس میں اخلاق کی تعلیم ہو رہی ہے۔ جواب
 یہ ہے۔ کہ اصل تعلق تو دعوت الی اللہ کے معمول سے ادفع بالتی ہی احسن کا ہے
 اس طرح سے کہ جو شخص دعوت کے لئے کھڑا ہوتا ہے۔ عموماً اُس کی مخالفت ہوتی ہے
 لوگ بُرا بھلا کہتے ہیں۔ ممکن ہے کہ اُس وقت اس میں بھی ہیجان پیدا ہو۔ اور یہ بھی
 بدی کے بدلے بدی کر بیٹھے۔ اسلئے ایسے واقعات کے پیش آنے سے پہلے ہی تعلیم فرماتے
 ہیں کہ اخلاق درست کرو۔ اپنے میں ضبط اور صبر پیدا کرو یہ معنی ہوتے ادفع بالتی
 ہی احسن کے یعنی ادفع السَّيِّئَةَ بِالْحَسَنَةِ۔ کہ کوئی برائی کرے تو اُسے نیکی کر کے
 دفع کر دو۔ پس اصل تعلق تو جملہ ادفع کا ہے باقی لَا تَسْتَوِی احسنۃ الخ یہ اُس کی
 تہدید ہے یعنی تبتلانا تو مقصود ہے۔ ادفع بالتی الخ کا۔ مگر تہدید میں پہلے ایک قاعدہ کلیہ
 بتاتے ہیں کہ دیکھو نیکی اور بدی اثر میں برابر نہیں ہوتی۔ یعنی اگر برائی کا انتقام
 برائی سے لے لیا تو اُس کا اثر اور ہوگا۔ اور اگر ٹال دیا تو اُس کا اثر اور ہوگا۔ اور وہ
 اثر یہ ہوگا۔ کہ فَاذِ الَّذِیْ بَنٰکَ وَبَنٰہُ عَدَاوَةٌ کَاَنَّهُ وَلِیٌّ حَمِیْمٌ۔ جس شخص کے اور
 تمہارے درمیان میں عداوت تھی۔ وہ ایسا ہو جائے گا جیسے گاڑھا دوست مطلب یہ
 کہ دعوت الی الاسلام کے لئے اس کی بھی ضرورت ہے۔ کہ مخالفین بڑھکیں نہیں۔ کیونکہ
 اگر بھڑکیگا تو اُس کا اثر اور بڑھیکے گا۔ پہلے جیسی ہوئی عداوت کرتا تھا تو اب کھلی ہوئی کرے گا
 تو اس عداوت سے اور شر سے بچنے کی تدبیر یہ ہے۔ کہ ٹال دو اور انتقام لینے کی فکر نہ کرو

تو دشمن دوست بن جاویگا۔ اور پھر وہ اگر تمہیں مدد نہ بھی دیگا۔ تو تمہاری کوششوں کو روکے گا بھی نہیں۔ اور دعوت الی اللہ کا کام مکمل ہوگا۔ یہاں اس کے متعلق ایک شبہ ہے۔ کہ ہم بعض جگہ دیکھتے ہیں کہ باوجود اس رعایت کے بھی وہ دوست نہیں بنتا۔ بلکہ اپنے شر اور فساد میں اُسی طرح سرگرم رہتا ہے۔ اس کا جواب یہ ہے کہ یہاں بقاعدہ عقلیہ ایک شرط ملحوظ ہے وہ یہ کہ بشرط سلامۃ الطبع کہ وہ شر سے اُس وقت باز رہیگا۔ جبکہ سلیم الطبع ہو۔ اور اگر سلامت طبع کی قید نہ ہو تو اُس وقت یہ جواب ہے کہ ولی حمیم نہیں فرمایا بلکہ کانہ ولی حمیم فرمایا ہے تشبیہ کا حاصل ہوگا کہ کچھ نہ کچھ شرمائی میں کمی رہے گی۔ اور اگر تم انتقام لوگے تو گو اس وقت وہ عدم قدرت کی وجہ سے خاموش ہو جاوے۔ مگر درپردہ کینہ مضمحل رہیگا۔ اور حتی الامکان لوگوں سے تمہارے خلاف سازش کرے گا۔ جس کو غلطی سے آدمی کبھی یوں سمجھ جاتا ہے۔ کہ انتقام اصلع ہوا۔ تو ایک ادب یہ بتایا تبلیغ کا کہ صبر و ضبط سے کام لیا جاوے۔ اور جو ناگوار امور مخالفین کی طرف سے پیش آویں انہیں برداشت کیا جاوے۔ اور یہ مدافعت سنیۃ باحنتہ چونکہ کام تھا۔ نہایت مشکل اسلئے اُس کی ترغیب کے لئے فرماتے ہیں۔ وما یلقاھا الا الذین صبروا وما یلقاھا الا ذہ خط عظیم۔ اور یہ بات اپنی لوگوں کو نصیب ہوتی ہے۔ جو بڑے مستقل ہیں۔ اور یہ بات اُس کو نصیب ہوتی ہے۔ جو بڑا صاحب نصیب ہے۔ تو اس مدافعت کی ترغیب دو وجہ سے دلائی گئی ہے۔ ایک باعتبار اخلاق کے کہ ایسا کرنے میں صابرین میں شمار ہوگا۔ اور ایک باعتبار اجر و ثواب کے کہ ایسا کرو گے۔ تو اجر عظیم کے مستحق ہو جاؤ گے۔ اب اس میں ایک مانع بھی تھا یعنی دشمن شیطان جو ہر وقت لگا ہوا ہے اُس کا بھی علاج بتاتے ہیں۔ وما ینزع عنک من الشیطن نزع فاستعذ باللہ۔ اگر آپ کو شیطان کی طرف سے وسوسہ آوے۔ تو اللہ کی پناہ مانگ لیا کیجئے۔ یعنی بعض اوقات مخالفین کی باتوں پر شیاطین غصہ دلاتے ہیں

اور اُس وقت صبر کے چھوٹ جانے کا اندیشہ ہے تو ایسے وقت کے لئے فرماتے ہیں کہ فاستعذبا للہ خدا کی پناہ میں چلے جاؤ۔ یہ مطلب نہیں کہ صرف زبان سے اعوذ باللہ پڑھ لیا کرو۔ مطلب یہ ہے کہ خدا سے دل سے دعا کرو۔ کہ وہ شیطان کے وسوسہ کو دور کر دے۔ اور صبر پر استقامت دے۔ اے اللہ ہو ۲ السميع ۲ العلیم ۲ بلاشبہ وہ خوب سننے والا خوب جاننے والا ہے۔ یعنی وہ تمہاری زبان سے پناہ مانگنے کو بھی سُنیں گے۔ اور دل سے پناہ مانگنے کو بھی جانیں گے۔ اور بھر تم کو پناہ دیں گے۔ اور مدد کریں گے۔ اور شیطان کو دفع کر دیں گے۔ ان آیات میں حق تعالیٰ نے پورے پورے آداب اور کمالات دعویٰ الی اللہ کے۔ اور اُس کے طریقے سب بتا دیئے۔ یہ ہے حاصل اس بیان کا۔ یہ چونکہ ضروری مضمون تھا۔ اس لئے میں نے بقدر ضرورت تفصیل سے بیان کر دیا ہے۔ اب حق تعالیٰ سے دعا کیجئے کہ وہ ہم کو اسکے سمجھنے کی اور اُس پر عمل کرنے کی توفیق عطا فرمائے۔ آمین فقط۔

بیان الامر ترجمہ تاریخ الخلفاء

مؤلفہ علامہ جلال الدین سیوطی رحمۃ اللہ علیہ

مترجمہ مولانا مولوی حکیم شبیر احمد صاحب انصاری مدظلہم العالی

الحمد للہ کہ جس کتاب کی طرف بہت سے حضرات کی آنکھیں لگی ہوئی تھیں اور وہ اس کے مطالعہ کے بے حد مشتاق تھے۔ الحمد للہ کہ وہ چھپکر تیار ہو گئی ہو۔ اس کے مطالعہ سے تاریخ اسلام پر پورا عبور ہو جائیگا ساتھ ہی یہ بھی معلوم ہو جائیگا کہ خلافت کس طرح اور کس کس پر منتقل ہوتی رہی ہمیں خلیفہ اول حضرت ابو بکر صدیق رضی اللہ تعالیٰ عنہ سے لیکر ۱۳۰ھ تک خلفاء کے حالات جمع کر دیئے ہیں یہ سنی تاریخ خلفاء کا ترجمہ جو عام طور پر اغل دریں ہو۔ اور اس کے مفصل بیان کی فہرست درج ذیل ہے یہ کتاب پانچ سو صفحات پر ختم ہوئی ہے۔ لکھائی۔ چھپائی۔ کاغذ وغیرہ عمدہ۔ قیمت دو روپے

ملنے کا پتہ

محمد عثمان مالک کتب خانہ اشرفیہ دیرہ کلاں ہلی